

ہفت روزہ

۱۱/۴۵

# خدا مالدین

۳ و ۲ لاہور

پرنسپل و مینیسٹر  
شیخ نعیم الرحمن صاحب لاہور  
شیرازہ موافقہ لاہور

۱۹۷۶

۱۱/۴۵

۲۹ جنوری ۱۹۷۰ء

یک از مطبوعات انجمن خدام الدین لاہور

مدیر چار آئے



# کھنکھنے کی زور خیز آواز

جلد ۱۰ جمعہ المبارک ۲۳ رجب المرجب ۱۳۷۹ھ مطابق ۲۹ جنوری ۱۹۶۰ء

## نظام تعلیم میں اہم تبدیلیاں

ہمارے ملک میں اس وقت جو نظام تعلیم رائج ہے۔ وہ انگریز کا جاری کردہ ہے۔ انگریز چونکہ غیر ملکی تھا۔ اس لئے اس کو ضرورت نہ تھی کہ ہمارے بچوں کو ایسی تعلیم دیتا جو انکی ذاتی صلاحیتوں کو اجاگر کرتی اور ان میں قومی کردار پیدا کرتی وہ تو چاہتا تھا کہ اسکی حکومت کی مشینری کو چلانے کے لئے کل پرزے تیار کئے جائیں۔ اس فرسودہ نظام تعلیم نے یہ مقصد جس خوبی سے پورا کیا۔ اس سے کوئی تعلیم یافتہ پاکستانی بے خبر نہیں ہے۔

آزادی کے بعد چاہیے تو یہ تھا۔ کہ موجودہ نظام کو بدل کر یہاں ایک نیا نظام تعلیم رائج کیا جاتا جو ہمارے قومی تقاضوں کو پورا کر سکتا۔ لیکن ہماری بد قسمتی سے یہاں گیارہ سال تک ایسے لوگ برسر اقتدار رہے جن کو ہر وقت اپنی کرسیوں کی فکر دامگیر رہتی تھی۔ ملک و قوم کی فلاح و بہبود ان کے پیش نظر نہ تھی۔

ہمارے ملک میں ۱۸ اکتوبر ۱۹۵۸ء کو فوجی انقلاب برپا ہوا۔ اس کے چند روز بعد موجودہ انقلابی حکومت برسر اقتدار آئی۔ اس نے برسر اقتدار آتے ہی ملک میں اصلاحات نافذ کرنے کے لئے کئی کمیشن قائم کر دیئے۔ ان میں سے ایک تعلیمی کمیشن بھی تھا جو دسمبر ۱۹۵۸ء میں قائم کیا گیا۔ یہ صدر سمیت دس ارکان پر مشتمل تھا۔ کمیشن نے ۲۳ سوالات پر مشتمل ایک جامع سوالنامہ جاری کیا۔ اس نے ملک کے دونوں حصوں کا دورہ کیا۔ لوگوں سے ملاقاتیں کیں اور تعلیمی اداروں کا معائنہ کیا اس نے تقریباً ۹ ماہ میں اپنا کام ختم کر کے ۲۶ اگست ۱۹۵۹ء کو اپنی رپورٹ صدر مملکت کی خدمت میں پیش کر دی۔ یہ رپورٹ ۳۵ صفحات اور ۲۶ ابواب پر مشتمل ہے۔ اس پر غور و غوض کرنے کے لئے صدر محترم نے اپنی کابینہ کی ایک کمیٹی مقرر کر دی۔ اس کمیٹی نے دونوں صوبائی گورنروں کی معیت میں رپورٹ

پر تقریباً چار ماہ تک غور و غوض کیا۔ اس عرصہ میں رپورٹ کو صیغہ لازم میں رکھا گیا۔ لیکن اس کا ذکر گا ہے بجا ہے صدر محترم وزیر تعلیم اور بعض بڑے بڑے افسروں کی تقریروں میں آتا رہتا تھا۔ اب اس رپورٹ کو شائع کر دیا گیا ہے۔ اور اس کے ساتھ ہی حکومت کے فیصلہ جات کا بھی اعلان کر دیا گیا ہے۔

مرکزی کابینہ نے اپنی قرارداد میں پاکستان کے تعلیمی مسائل کے بارے میں ایک جامع اور حقیقت پسندانہ رپورٹ مرتب کرنے پر تعلیمی کمیشن کو خراج تحسین پیش کیا ہے۔ اگرچہ کمیشن کی بعض سفارشات سے ہم متفق نہیں ہیں۔ لیکن اس اختلاف کے باوجود حکومت کی اس قرارداد کی تائید نہ کرنا کمیشن کے ساتھ نا انصافی ہوگی اس لئے ہم اس قرارداد کی پُر زور تائید کرتے ہیں۔ ہماری رائے میں حکومت اور کمیشن دونوں مبارکباد کے مستحق ہیں۔

تعلیمی کمیشن کی سفارشات پر حکومت نے جو فیصلہ جات صادر کئے ہیں۔ ہماری نظر میں سب سے زیادہ اہم وہ فیصلہ ہے جسکی رو سے آٹھویں جماعت تک مذہبی تعلیم کو لازمی قرار دیا گیا ہے۔ ہماری رائے میں مذہبی تعلیم کو بی اے تک لازمی کرنا چاہیے تھا۔ اسے آٹھویں جماعت تک محدود کر دینا اس سے نا انصافی ہے۔ اس سلسلہ میں حکومت اسلامی تعلیمات کا ایک انسٹی ٹیوٹ قائم کرے گی۔ مذہبی تعلیم کی اہمیت کے بارے میں ہم اپنے خیالات کا اظہار کئی بار کر چکے ہیں۔ ہماری رائے میں مذہب ہی انسان کو صحیح معنوں میں انسان بناتا ہے مذہب سے نا آشنا انسان سب کچھ ہوگا۔ مگر انسان نہ ہوگا۔ ہمیں یقین ہے کہ مذہبی تعلیم سے آراستہ ہو کر ہماری آئندہ نسل بلند کردار کی حامل ہوگی جس سے ہمارے ملک کی شہرت کو چار چاند لگ جائیں گے۔ اس سلسلہ میں ہم یہ عرض کر دینا ضروری سمجھتے ہیں کہ اس وقت قومی اداروں کے زیر اہتمام جتنے اسکول اور کالج چل رہے ہیں۔ ان سب میں بغاہر مذہبی تعلیم

لازمی ہے۔ لیکن مذہبی تعلیم کا جو مذاق ان اسکولوں اور کالجوں میں اڑایا جا رہا ہے۔ وہ بیحد افسوسناک ہے۔ حکومت کو چاہیے کہ مذہبی تعلیم کے متعلق اپنے فیصلہ کو اس مذاق سے بچانے کے لئے پہلے ہی مناسب تدابیر اختیار کرے۔ حکومت کا دوسرا اہم فیصلہ اسکولوں کابول اور یونیورسٹیوں میں فوجی تربیت کے متعلق ہے اس مقصد کے لئے حکومت نیشنل کینڈیٹ کور قائم کرے گی۔ قرآن مجید میں اللہ تعالیٰ نے ارشاد ہے کہ "اور ان سے لڑنے کیلئے جو کچھ (سپاہیانہ) قوت سے اور پے ہوئے ٹھکڑوں سے بچ کر ملو۔ سو تیار رکھو۔" اس ارشاد خداوندی کے ماتحت فوجی تربیت حاصل کرنا ہر عاقل بالغ مسلمان مرد کے لئے فرض ہے۔ انگریز کے دور حکومت میں تو مسلمان اللہ تعالیٰ کے اس ارشاد پر عمل کرنے سے معذور تھا۔ تقسیم کے بعد حکومت پاکستان کا فرض تھا کہ وہ ہر نوجوان کو عسکری تربیت دیتی لیکن سابقہ حکومتوں نے بارہ سال تک اس فرض کی ادائیگی میں تغافل برتا۔ الحمد للہ ہماری موجودہ حکومت کو اللہ تعالیٰ نے جلد ہی اس کوتاہی کا احساس عطا فرمایا اور اس کی تلافی کی بھی توفیق مرحمت فرمائی۔

آخر میں ہم تعلیمی کمیشن کی سفارشات اور حکومت کے فیصلہ جات کا ایک بار پھر مختصراً کرتے ہوئے حکومت سے یہاں براہ کرم کہیں کہ وہ جلد از جلد اپنے فیصلہ جات کے نام پھانے کی کوشش کرے +

## حضرت مولانا احمد علی صاحب

اتوار۔ مورخہ ۲۹ جنوری ۱۹۶۰ء کی صبح کو ہسپتال سے گھر تشریف لے آئے تھے۔ خیال تھا کہ شاید ہسپتال سے تشریف لانے کے بعد آپ اپنے معمولات میں مصروف ہو سکیں گے اس لئے گزشتہ شمارہ میں یہی اعلان کر دیا گیا تھا۔ جسکے غلط ہو جانے کا ہمیں بیحد افسوس ہے۔ گھر تشریف لانیکے بعد انتہائی کمزوری کے باعث اور ڈاکٹروں کے مشورہ کے پیش نظر آپ چند روز تک مسجد میں بھی تشریف نہ لاسکے۔ الحمد للہ مورخہ ۲۲ جنوری ۱۹۶۰ء کو نماز جمعہ آپ سے مسجد میں ادا فرمائی۔ نہ تقریر فرما سکے اور نہ نماز جمعہ پڑھا سکے۔ البتہ خدام کو زیارت اور مصافحہ کا موقع مل گیا۔ چونکہ ابھی تک آپ کی طبیعت بہت کمزور ہے اس لئے شاید چند روز اور نہ دریں قرآن دے سکیں اور نہ خطبہ جمعہ



ایڈیٹر  
منظر حسین نظر  
ٹیلیفون  
۶۷۵۲۵

لاہور

ہفت روزہ

سالانہ  
گیارہ روپے  
شش ماہ  
چھ روپے

خاموشی

جلد ۱۱ ۲۷ شوال المکرم ۱۳۸۵ بمطابق ۱۸ فروری ۱۹۶۶ء شماره ۴۰

## خاموشی چہ معنی دارد؟

آل انڈیا کانگریس کی "سجیکٹس کمیٹی" نے  
جے پور میں ایک طویل بحث و مباحثہ کے بعد اعلان  
تاشقند کی توثیق کر دی ہے۔ لیکن مباحثے کے  
دوران ہندوستان کے ارباب اقتدار اور ممتاز  
کانگریسی رہنماؤں نے زہر میں بھی ہوئی جو تقریریں  
کی ہیں۔ وہ پاکستان کے لئے غور و فکر کی ایک  
دعوت اور کھلا ہوا چیلنج ہیں۔ ہندوستان کے  
وزیر خارجہ سردار سورن سنگھ، نائب وزیر  
داخلہ مسٹر سبھاگ سنگھ اور خود قرارداد کے  
حرک وزیر دفاع مسٹر لیشوت رلے چاون  
نے اعلان تاشقند کی روح کے منافی تقریریں  
کی ہیں۔ اخباری اطلاعات کے  
مطابق کمیٹی کے تمام ارکان نے تقریباً یہی راگ  
الاپا ہے کہ کشمیر بھارت کا "اٹھ انگ" ہے  
اعلان تاشقند سے کشمیر کے متعلق بھارت کے  
موقف میں کوئی تبدیلی نہیں ہوئی اور پاکستان  
کے خلاف جنگ کی تیاریاں برابر جاری رکھی  
جائیں گی۔ وزیر دفاع چاون نے تو یہاں تک  
دھمکی دے دی ہے کہ اگر پاکستان نے وادی  
کشمیر میں "گوریلا دستے" دوبارہ بھیجے اور  
مجاہدین نے سراٹھایا تو پاکستان کے خلاف پھر  
جنگ شروع کر دی جائے گی۔ بھارت کی  
وزیر اعظم مسز اندرا گاندھی کے متعلق بعض  
لوگوں کا خیال تھا کہ وہ نرم روی کا انداز اور  
صلح کن رویہ اختیار کریں گی۔ لیکن انہوں نے  
بھی کمیٹی کو خطاب کرتے ہوئے یہی کہا ہے کہ  
اعلان تاشقند سے کشمیر کے متعلق بھارتی حکومت  
کی پالیسی میں کوئی تبدیلی واقع نہیں ہوئی۔ کشمیر  
بدستور بھارت کا "اٹھ انگ" ہے اور اس  
بارے میں کسی کو غلط فہمی میں نہیں رہنا چاہئے  
مزید برآں انہوں نے پاکستان کو ایک اور ڈنگ  
مارا ہے کہ اعلان تاشقند درحقیقت جنگ نہ  
کرنے کے معاہدے کا دوسرا نام ہے۔ بالفاظ دیگر

شرمیتی جی نے اس سلسلے میں اپنی برتری کا اعتراف  
کرنے کی کوشش کی ہے اور یہ باور کرنا چاہا  
ہے کہ مرحوم لیاقت علی خاں صاحب سے  
لے کر صدر محمد ایوب خاں کے عہد تک جو بات  
بھارت پاکستان سے نہیں منوا سکا تھا وہ آج بھائی  
شاستری نے تاشقند کی میز پر منوالی ہے۔ علاوہ  
ازیں مسٹر چاون اور مسٹر مرارجی ڈیسیائی نے پوری  
شد و مد کے ساتھ کمیٹی کو یقین دلایا ہے کہ کشمیر  
کے متعلق پاکستان سے کوئی سودا بازی نہیں کی جا  
سکتی۔ یہ بھارت کا جزو لاینفک ہے اور ہمیشہ  
رہے گا۔ پھر انہوں نے اسی پر اکتفا نہیں کیا  
بلکہ یہاں تک دعوئے کیا ہے کہ پاکستانی لیڈروں  
نے اعلان تاشقند کی جو غلط تاویلات کی ہیں وہ  
اعلان کی روح کے قطعی منافی ہیں۔ پاکستانی  
لیڈروں کا یہ کہنا کہ اعلان تاشقند مسئلہ کشمیر کے  
حل کی طرف ایک قدم اور اس قبضے سے عہدہ برآ  
ہونے کی ایک صورت ہے محض بے بنیاد ہے۔  
اعلان تاشقند کا مقصد صرف اتنا ہے کہ دونوں  
ملکوں کے درمیان اس سرد جنگ کو روک دیا جائے  
جس کے نتیجے میں کشت و خون کا بازار گرم ہوا تھا۔  
ظاہر ہے ان تمام تقاریر سے بھارتی ارباب اختیار  
کے طریق فکر و عمل اور ہندوستانی سیاست کے رخ  
کا اندازہ ہو جاتا ہے۔ کیا ان تمام تقاریر اور مسٹر  
چاون کی دھمکی کا یہی مقصد نہیں کہ کشمیر کے مسئلہ  
کو سرد خانے میں ڈال دیا جائے۔ بھارت اس  
خطہ جنت نظیر کو شیر بادرتجھ کر ہڑپ کر جائے  
اور پاکستان اس بارے میں زبان تک نہ کھولے؟  
آخر اس کے علاوہ بھارتی رہنماؤں کے بیانات کا  
کوئی دوسرا مطلب نکالا جاسکتا ہے؟ اگر نہیں اور  
یقیناً نہیں تو حکومت پاکستان کو اس کا فوری نوٹس  
لینا چاہئے اور روسی وزیر اعظم کو ہندوستانی  
رہنماؤں کی ان اشتعال انگیز یوں کی طرف جلد از  
جلد متوجہ کرنا چاہئے۔

ہمارا موقف بالکل صاف اور واضح ہے  
کہ مسئلہ کشمیر کے سوا ہندوستان سے ہمارا کوئی بنیادی  
اختلاف نہیں۔ ہم کشمیر کے سوال کو حق خود ارادیت  
کی بنیاد پر اور انصاف و صداقت کی روشنی میں  
پراسن ذرائع سے طے کرنا چاہتے ہیں۔ اعلان  
تاشقند حکومت پاکستان کے نزدیک کشمیر کے منصفانہ  
اور آبرو مند فیصلے کا ایک ذریعہ ہے۔ اور وہ  
کشادہ دلی کے ساتھ اس کی پابندی کرنے کا ارادہ  
رکھتی ہے۔

چنانچہ جہاں تک حقائق کا تعلق ہے ہم دعوے  
کے ساتھ کہہ سکتے ہیں کہ حکومت پاکستان کے کسی  
ذمہ دار فرد نے اب تک ایک بھی ایسا لفظ زبان  
سے نہیں نکالا جسے ہندوستانی رہنما اعلان تاشقند  
کی روح کے منافی قرار دے سکیں۔ البتہ  
پاکستانی عوام کا معاملہ مختلف ہے۔ وہ بھارت  
کے سابقہ طریقہ عمل کی روشنی میں اعلان تاشقند  
کو شک کی نگاہ سے دیکھتے ہیں اور بھارتی حکومت  
اور رہنماؤں کے موجودہ انداز فکر و عمل کے پیش نظر  
ان کے شک کو مزید تقویت ہو رہی ہے۔ وہ یہ  
یقین رکھنے پر مجبور ہیں کہ بھارت کشمیر کے سوال  
کو معلق رکھنا چاہتا ہے۔ اور اعلان تاشقند کو وہ  
اپنی مقصد براری کے لئے استعمال کرتے گا۔

پس اس مرحلے پر ہماری حکومت کا فرض ہے  
کہ وہ عوام کی بیکاری دور کرنے کے لئے واشگاف  
الفاظ میں اس اعلان کا اعادہ کرے کہ پاکستان  
کے اعلان تاشقند کو کشمیر کے بنیادی اختلاف کے  
باعزت فیصلے کا ایک ذریعہ سمجھ کر صاف دلی سے  
منظور کیا ہے اور اسی وقت تک اس کی پابندی  
کی جائے گی جب تک پاکستان کی آزادی و وقار  
اور کشمیریوں کے حق خود ارادیت پر حرف نہ آئے۔

اس اعلان کے ساتھ ساتھ ہماری حکومت کو  
روسی حکومت سے بھی اس امر کی وضاحت طلب کرنی  
چاہئے کہ آخر بھارتی حکمرانوں نے یہ ہٹ دھرمی کیوں  
اختیار کر رکھی ہے اور اس بارے میں روس کی  
خاموشی کیا معنی رکھتی ہے؟ اصولاً روس اس بات  
کا پابند ہے کہ وہ بھارتی حکمرانوں کو اپنے طریقہ عمل  
پر نظر ثانی کے لئے مجبور کرے۔ ہمارے  
نزدیک بھارتی رہنماؤں کا بڑی ہانکنا اور اس  
کے برعکس پاکستان کے ارباب اقتدار اور حکومت  
روس کی خاموشی "پُر اسرار" اور معنی خیز ہے۔  
مسلمانوں سے بات؟ کے تحت پاکستان

اور بھارت کے مابین ٹیلی فون اور تار کا نظام  
بحال کرنے کا حال ہی میں جو معاہدہ ہوا ہے۔ اس  
سلسلے میں بھارتی حکام کے رویے اور طریقہ عمل کی  
جھلک ملاحظہ کرنے کے لئے پی پی اے (P.P.A) کی  
یہ خبر خصوصی توجہ کی محتاج ہے۔





۱۹ شوال المکرم ۱۳۸۵ھ بمطابق ۱۰ فروری ۱۹۶۶ء

# خود بھی نیک بنیے اور دوسروں کو بھی نیکی کی دعوت دیجئے!

حضرت مولانا عبید اللہ انور صاحب مدظلہ العالی

الحمد لله وكفى وسلاماً على عباده الذين اصطفى : أما بعد : فاعوذ بالله من الشيطان الرجيم :  
بسم الله الرحمن الرحيم :-

يَا أَيُّهَا الَّذِينَ آمَنُوا قُوا أَنْفُسَكُمْ  
وَأَهْلِيكُمْ نَارًا

ترجمہ - اے ایمان والو! اپنے آپ کو اور اپنے  
گھروالوں کو دوزخ سے بچاؤ۔

یعنی ہر مسلمان کو لازم ہے کہ وہ اپنے ساتھ  
اپنے گھروالوں کو بھی دین کی راہ پر لائے۔ سمجھا کر ڈرا  
کر پیار سے مار سے جس طرح ہو سکے۔ دیندار بنانے  
کی کوشش کرے۔ اس پر بھی اگر وہ راہ راست پر نہ  
آئیں تو ان کی کم بختی ہے۔ لیکن مسلمان کو بہر حال اپنا  
فرض انجام دینا چاہیے۔

حضرت رحمۃ اللہ علیہ لے مسلمانوں کو دینی تعلیم  
کی بہت زیادہ ترغیب دیا کرتے تھے۔ تعلیم و تربیت سے  
ہی ذہن بنتے ہیں۔ بچپن میں جو ذہن بن جاتا ہے۔ اور بچہ  
جس کو گریہ چل نکلتا ہے۔ وہ آخر وقت تک قائم رہتا  
ہے۔ یاد رکھیے جسے دین گھٹی میں ملے گا۔ دینداری اس  
کی طبیعت ثانیہ بن جائے گی۔ میری آپ سے درخواست

ہے۔ کہ زیادہ سے زیادہ دینی مدارس قائم کیجئے۔ گھر گھر  
اور محلے محلے میں انہیں پھیلا دیجئے تاکہ درو دیوار سے  
قال اللہ اور قال الرسول کی صدائیں بلند ہوں۔ زیادہ  
سے زیادہ بچوں کو دینی تعلیم والو! اپنے اور انہیں راہ  
راست پر لانے کی مقدور بھر کوشش کیجئے۔ میں یہ نہیں  
کہتا کہ بچوں کو مروجہ تعلیم نہ دلائیں۔ بلکہ ابتداءً انہیں دین  
پڑھائیے اور اگر آپ مدرسوں میں بچوں کو بھیج چکے  
ہیں۔ تو ساتھ ساتھ دینی تعلیم و تربیت کا بھی التزام لازماً  
لیجئے۔ عوام کا بھی فرض ہے۔ کہ وہ دینی مدارس کے ساتھ  
زیادہ سے زیادہ تعاون کریں۔ جی گھول کر ان کی مالی  
امداد کریں تاکہ یہ زیادہ سے زیادہ پھیلیں۔ اور پھولیں۔

مدارس دینیہ در حقیقت دین مبین کی چھانیاں ہیں یہ  
جس قدر ترقی کریں گے۔ دین کی شان و شوکت اور  
قوت میں اضافہ ہوگا۔ بلاشبہ بعض لوگوں نے دین کے  
نام پر کاروبار شروع کر رکھا ہے۔ اور ان کی وجہ سے  
دین اور مدارس اسلامیہ بدنام ہو رہے ہیں۔ لیکن اگر  
مختصر سی تحقیق کر لی جائے۔ تو اچھے اور برے میں  
آسانی سے امتیاز ہو سکتا ہے۔ صرف بعض کاروباری

انہوں نے کسی بھی حالت میں درس قرآن کا نافع نہیں  
کیا۔ انہیں بڑی بڑی سخت تکلیفیں آئیں۔ حتیٰ کہ گھر میں  
اموات بھی ہو گئیں۔ لیکن انہوں نے کبھی درس قرآن کا  
نافع نہیں فرمایا۔ مجلس ذکر کو موقوف کرنے کا ارادہ محض اس  
لئے ظاہر فرمایا تھا۔ کہ لوگ اس کو فرض یا واجب نہ سمجھنے  
لگ جائیں۔ اور دوسرے لوگوں کے اشتیاق کا امتحان  
مقصود تھا۔ وہ جانا چاہتے تھے کہ لوگ مجلس ذکر میں  
خوشی خوشی، اپنی مرضی سے اور اللہ کی رضا کی خاطر لگے  
ہیں۔ یا ویسے ہی آتے ہیں۔ جب لوگوں نے اس کو جاری  
رکھنے کا اصرار کیا۔ اور اپنے حد سے زیادہ بڑھے ہوئے  
اشتیاق کا اظہار فرمایا تو حضرت رحمۃ اللہ علیہ نے دوبارہ  
مجلس ذکر کرنا شروع کر دی اور خوش ہوئے کہ لوگوں میں  
یہ جذبہ موجود ہے کہ وہ ثواب سے محروم نہیں رہنا چاہتے  
اللہ تعالیٰ ہمارے اس جذبے کو قائم و دائم رکھے۔  
اور ہمارے بزرگوں کا لگایا ہوا یہ باغ تا ابد پھلتا پھولتا  
رہے۔ آمین۔

محرم حضرات ہر شخص کو نیکیوں میں دوسروں سے  
آگے بڑھ جانے کی کوشش  
کونی چاہیے۔ اور نہ صرف خود نیکیوں میں پیش قدمی کرنی  
چاہیے۔ بلکہ دوسروں کو بھی بڑھ چڑھ کر ان میں حصہ  
لینے کی ترغیب دینی چاہیے۔ ہر مسلمان مبلغ ہے۔  
تبلیغ اس کے فرائض ہے۔ یہ امت مبعوث ہی اس  
لئے ہوئی ہے۔ کہ کائنات کو سرانجام دے اور فریضہ  
تبلیغ ادا کرے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
وَتُؤْتُونَ بِأَمْرِ اللَّهِ (پ ۳۳ ص ۱۰۱)

ترجمہ - تم سب امتوں میں بہتر ہو جو لوگوں کے  
لئے بھیجی گئیں۔ اچھے کاموں کا حکم کرتے ہو۔ اور برے  
کاموں سے روکتے ہو۔ اور اللہ پر ایمان رکھتے ہو۔  
گویا مسلمان اپنی اصلاح کے ساتھ ساتھ دوسروں  
کی اصلاح کا بھی ذمہ دار ہے۔ وہ عالم وجود میں بھی اس  
لئے آیا ہے۔ کہ نیکیوں کو پھیلانے اور برائیوں کو  
روکے چنانچہ ایک اور جگہ قرآن کریم یوں خطاب کرتا

اللہ تعالیٰ کا ہزار ہزار شکر ہے۔ کہ اس نے  
ہمیں اکٹھے ہو کر اپنے ذکر کی توفیق دی۔ اسلام فرد  
کی اصلاح کے ساتھ ساتھ اجتماعی اصلاح بھی کرتا ہے  
یہی وجہ ہے کہ دین میں جہاں ہر شخص کو انفرادی طور پر  
خوف خدا، اصلاح نفس اور تقویٰ و پرہیزگاری کی تعلیم  
دی گئی ہے۔ وہیں اکثر عبادات اجتماعی طور پر ادا کرنے  
لی بھی زبردست تلقین کی گئی ہے۔ نماز باجماعت کے  
بے شمار فضائل ہیں۔ جمعہ اور عیدین اجتماعی عبادات ہیں۔  
ج کے موقع پر روئے زمین کے تمام مسلمان ایک مرکز  
پر اکٹھے ہو کر مناسک ادا کرتے اور اجتماعیت کا شاندار  
منظرہ کرتے ہیں۔ روزے سال میں ایک ماہ کے لئے  
تمام امت مسلمہ پر فرض ہیں۔ اور اس طرح روزے کی  
انفرادی عبادت مہینہ بھر کے لئے ساری امت مسلمہ  
کے لئے سالانہ اجتماعی پریڈ کی شکل اختیار کر جاتی ہے  
غرض اسلام نے اجتماعیت کو بڑی اہمیت دی ہے۔  
اسی طرح ذکر آپ انفرادی طور پر بھی کر سکتے ہیں۔ اور  
آپ کو ہر گھڑی ذکر و شغل رہنا چاہیے۔ لیکن یہ اجتماعی  
ذکر بھی بے شمار فوائد اور اجر و ثواب کا حامل ہے اللہ  
تعالیٰ ہم سب کو اپنی یاد کی اور اپنے ذکر کی زیادہ سے  
زیادہ توفیق عطا فرمائے۔ آمین۔

آپ حضرات کو علم ہے۔ حضرت رحمۃ اللہ علیہ اکثر  
فرمایا کرتے تھے۔ کہ یہ مجلس ذکر فرض، واجب یا سنت  
نہیں ہے۔ اور نہ ہی ہم کسی شخص پر اسے لازم قرار  
دیتے ہیں۔ کوئی شخص اس میں شریک ہو جائے۔ تو چشم  
مار و شن دل ماشاد۔ اگر نہ شریک ہو تو ہم اسے مجبور نہیں  
کرتے۔ لیکن جو انسان بھی اس مجلس ذکر میں محض اللہ کی  
رضا کے حصول کے لئے شامل ہوتا ہے۔ خالی ہاتھ نہیں  
لوٹتا بلکہ اللہ کی رحمتوں سے جھولیاں بھر کر واپس ہوتا ہے  
اکٹھے ہو کر ذکر کرنے میں یہ فائدہ ہے۔ کہ نیکیوں کی ساخت  
بروں کی بھی قبولیت ہو جاتی ہے اور انہیں آئندہ کے  
لئے نیکی کی توفیق مل جاتی ہے۔

حضرت رحمۃ اللہ علیہ نے ایک مرتبہ مجلس ذکر  
موقوف کر دی تھی۔ اور اپنی بیماری اور بڑھاپے کا عذر  
کیا تھا۔ حالانکہ حضرت رحمۃ اللہ علیہ کا مزاج یہ تھا کہ





۲۰ شوال المکرم ۱۳۸۵ھ بمطابق ۱۱ فروری ۱۹۶۶ء

# اللہ تعالیٰ کی بارگاہ میں صرف قلب سلیم کام آئے گا

حضرت مولانا عبید اللہ الہی صاحب مدظلہ العالی

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم :-

کرتے۔ نوکر کو اس کے اعضاء کی قوت و طاقت دیکھ کر ملازم رکھتے ہیں تاکہ وہ پوری طرح اپنے فرائض بجالا سکے۔ حتیٰ کہ بیٹی اور بیٹے بھی صحیح و سالم چاہتے ہیں تو اللہ تعالیٰ کو کیوں سالم بندے نہیں چاہتے۔؟ آخر وہ کیوں ان بندوں کو پسند کرے جن کے دل گندے، زبانیں غلیظ، آنکھیں ناپاک اور افعال نادرست ہیں؟ ماں باپ ہمیشہ اسی بچے کو پسند کرتے ہیں جو آوارہ گرد نہ ہو، فرمانبردار اور پاکیزہ سیرت ہو۔ اسی طرح اللہ تعالیٰ شانہ بھی اسی نیک بخت کو قبول فرماتے ہیں جس کا قلب سلیم ہو اور جو پورا فرمانبردار ہو۔ اللہ تعالیٰ ہم سب کو قلب سلیم عطا فرمائے آمین!

## قلب سلیم والے بندے

حق تعالیٰ شانہ سورہ المجادلہ رکوع ۳ پارہ ۲۸ میں ارشاد فرماتے ہیں :-  
لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ  
أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ  
أُولَٰئِكَ كَتَبَ فِي قُلُوبِهِمُ الْإِيمَانَ  
وَآيَّدَهُمْ بِرُوحٍ مِّنْهُ  
ترجمہ: آپ ایسی کوئی قوم نہ پائیں گے جو اللہ اور قیامت کے دن پر ایمان رکھتی ہو اور ان لوگوں سے بھی دوستی رکھتے ہوں جو اللہ اور اس کے رسول کی مخالفت کرتے ہیں گو وہ ان کے باپ یا بیٹے یا بھائی یا گھنبے کے لوگ ہی کیوں نہ ہوں۔ یہی وہ لوگ ہیں جن کے دلوں میں ایمان لکھ لیا ہے اور ان کو اپنے فیض سے قوت دی ہے۔

## مطلب

یہ ہے کہ یہ ایسے بندے ہیں جن کے دلوں

ہے۔ اسی کی اصلاح پر تمام اعضاء کی اصلاح موقوف ہے اور اسی کے فساد سے تمام اعضاء جسمانی میں فساد برپا ہوتا ہے۔ حضور صلی اللہ علیہ وسلم کا ارشاد گرامی ہے۔ آپ فرماتے ہیں :-  
إِنِّي لَجَسَدٌ لِّمُضْغَةٍ إِذَا صَلَحَتْ  
صَلَحَ الْجَسَدُ كُلُّهُ وَإِذَا فَسَدَتْ  
فَسَدَ الْجَسَدُ كُلُّهُ إِلَّا وَهِيَ الْقَلْبُ  
ترجمہ: تحقیق (انسان کے) جسم میں البتہ ایک گوشت کا ٹکڑا ہے۔ جب وہ درست ہو جاتا ہے تو سارا جسم درست ہو جاتا ہے۔ اور جب وہ بگڑ جاتا ہے تو سارا جسم بگڑ جاتا ہے۔ خبردار۔ اور وہ دل ہے۔

## حاصل

یہ نکلا کہ وجود کی بھلائی یا برائی کا مدار دل پر ہے اور دل کو سارے جسم میں سب اعضاء سے زیادہ اہمیت حاصل ہے۔

## حضرت رحمتہ اللہ علیہ

اسی لئے فرمایا کرتے تھے کہ دل بادشاہ دماغ اس کا وزیر اور اعضاء اس کی فوج ہیں۔ دل میں ایک خیال پیدا ہوتا ہے، دماغ مشورہ دیتا ہے کہ یہ ٹھیک ہے یا غلط؟ اگر دماغ دل کی تائید کر دے تو پھر اعضاء حکم کی تعمیل کرتے ہیں۔ غرض تمام اعضاء دل کے تابع ہیں کیونکہ قوت ارادی دل میں پیدا ہوتی ہے۔ ہاتھ پاؤں اور باقی اعضاء میں نہیں ہے۔ اس لئے دل بادشاہ ہے، ہاتھ، پاؤں اور باقی اعضاء اس کی فوج ہیں۔

محترم حضرات! جس طرح ہم ہر چیز سالم چاہتے ہیں۔ بیوی ہو تو سالم، نوکر ہو تو سالم، بیٹا ہو تو سالم، بیٹی ہو تو سالم اور بہو ہو تو سالم۔ اسی طرح حق تعالیٰ سبحانہ بھی قلب سلیم یعنی سلم دل والے اشخاص کو پسند فرماتے ہیں۔ اگر ہم اندھی، لنگڑی، گونگی اور بہری بیوی پسند نہیں

يَوْمَ لَا يَنْفَعُ مَالٌ وَلَا بَنُونَ ۝  
إِلَّا مَنِ اتَى اللَّهَ يَقْلِبْ سَلِيمٌ ۝  
دوب ۱۹۔ الشعراء۔ آیت ۸۷-۸۸

ترجمہ: جس دن مال اور اولاد نفع نہیں دے گی مگر جو اللہ کے پاس پاک دل لے کر آئے۔

## حاشیہ شیخ الاسلام رحمۃ اللہ علیہ

یعنی بھلا چنگا بے روگ دل جو کفر و نفاق اور فاسد عقیدوں سے پاک ہو گا۔ وہی وہاں کام دے گا۔ تیرے مال و اولاد کچھ کام نہ آئیں گے۔ اگر کافر چاہے کہ قیامت میں مال و اولاد فدیہ دے کہ جان چھڑا دے تو ممکن نہیں۔ یہاں کے صدقات خیرات اور نیک اولاد سے بھی کچھ نفع کی توقع اسی وقت ہے جب اپنا دل کفر کی پیدی سے پاک ہے۔

## حاشیہ شیخ التفسیر قدس سرہ العزیز

جس دن اموال و اولاد سے قطعاً کوئی مدد نہیں مل سکے گی۔ ہاں احکام الہی کی خلاف ورزی سے محفوظ قلب نجات کا باعث ہو گا۔

## حاصل

یہ نکلا کہ قیامت کے دن اللہ جل شانہ کی بارگاہ میں نہ دولت کام آئے گی اور نہ اولاد سے ہی کام چلے گا وہاں صرف "قلب سلیم" ہی کام آئے گا۔ وہ دل ہے جو کفر و شرک، نفاق، اعتقادی اور دنیوی غرضوں سے پاک اور آزاد ہو۔ اُس میں اللہ جل شانہ کے سوا کسی کا خیال نہ سمائے۔ اُسے مطلوب ہو تو اللہ، مقصود ہو تو اللہ اور محبوب ہو تو اللہ۔ ماسوا اللہ ہر چیز دل سے نکل جائے تو "سالم دل" کہلاتا ہے۔

بزرگان محترم! حق تعالیٰ شانہ نے مذکور بالا آیت میں ہاتھ یا پاؤں، کانوں، آنکھوں یا کسی اور عضو کا نام نہیں لیا صرف دل کا نام لیا ہے، کیونکہ "دل" جسم انسانی میں سب اعضاء کا سردار



میں اللہ کے سوا کوئی چیز سماتی ہی نہیں۔ اللہ اور اس کے رسولؐ کے مقابلے میں تمام محبتیں اور تعلق ان کے دلوں سے نکال لئے گئے ہیں ایمان ان کے دلوں میں جما دیا گیا اور پتھر کی لکیر کی طرح ثبت کر دیا گیا ہے۔ اللہ تعالیٰ انہیں نبیؐ نور عطا فرماتا ہے جس سے قلب کو ایک معنوی حیات ملتی ہے۔

### ارشاد نبوی صلی اللہ علیہ وسلم

مَنْ أَحَبَّ لِلَّهِ وَآلِهِ فَقَدْ اكْتَمَلَ الْإِيمَانُ -  
ترجمہ: جس شخص نے اللہ کے لئے کسی سے دوستی رکھی اور اللہ ہی کے لئے دشمنی رکھی اور اللہ ہی کے لئے دیا اور اللہ ہی کی رضا کے لئے ہاتھ روکا پس تحقیق اس نے اپنے ایمان کو مکمل کر لیا۔

ظاہر ہے جو شخص اللہ ہی کے لئے اپنے تمام کام سرانجام دے گا، اُسی کے لئے اپنے آپ کو ہر شے سے منقطع کرے گا اور اُسی کی رضا کو ہر گھڑی اور ہر حال میں پیش نظر رکھے گا خالصتاً اللہ جل شانہ کا ہو جائے گا، ماسوا اللہ کے تمام نقوش اُس کے دل سے محو ہو جائیں گے اور وہ مہبط الانوار الہی بن جائے گا۔ یہی قلب سلیم یا سالم دل ہے جو اللہ تعالیٰ کی بارگاہ میں کام آئے گا۔ اللہ تعالیٰ ہم سب کو قلب سلیم کی نعمت سے بہرہ ور کرے تاکہ یہ آخرت میں ہمارے لئے ذریعہ نجات بنے۔ آمین یا اللہ العالمین!

### بقیہ :- شذرہ

”جب پاکستانی افسروں نے نئی دہلی ٹیلی فون پر بات کرنے کی کوشش کی تو بھارت کے ٹیلی فون آپریٹروں نے نہ صرف یہ کہہ کر سلسلہ گفتگو بلائے سے انکار کر دیا بلکہ انتہائی ترش لہجہ میں کہا ”ہم مسلمانوں سے بات کرنا نہیں چاہتے“۔  
خبریں بتایا گیا ہے کہ بھارت کے محکمہ ٹیلی فون کے افسر اور ٹیلی فون سے کسی کال کو ملانے کے لئے تیار نہیں ہیں۔۔۔ مرحلہ آغاز میں بھارتی حکام نے امرتسر اور نئی دہلی کے لئے چند کابینے ملائیں۔ لیکن دوسرے شہروں سے ٹیلی فون کا سلسلہ قائم کرنے سے انکار کر دیا گیا۔ (۱۲ فروری)

انسانی اخلاق و کردار کو پامال کرنے اور بین الاقوامی معاہدات کے عدم احترام کے سلسلہ میں بھارتی ”بنیے“ رذالت و سفلہ پن کا جو مظاہر کرتے رہے ہیں اس کے پیش نگاہ یہ خبریں دیاں تعجب خیز نہیں ہے۔ اخلاق باختہ اور ذلیل قوم

کے افراد سے یہی توقع کی جاسکتی ہے۔  
اس کے جواب میں پاکستان کے غیرت مند اور خود دار مسلمان ٹیلی فون آپریٹر اب تک دنیا کی مسئلہ انسانی اخلاقی قدروں کا احترام کر رہے ہیں۔ لیکن ضرورت پڑی تو سبق آموزی کے لئے ایک وقت ایسا آسکتا ہے کہ پاکستان ہندوؤں کے سفلہ ٹیلی فون آپریٹروں سے یہ کہہ کر گفتگو منقطع کر دے کہ ابھی یہ لوگ مسلم قوم کے عظیم انسانوں سے بات کرنے کے اہل نہیں ہیں

### بقیہ : مجلس ذکر

مدارس کی وجہ سے تمام مدارس کو مطعون کرنا۔ مناسب نہیں۔ آخر دوسرے سرکاری و غیر سرکاری مدارس میں بھی تو طرح طرح کی برائیاں اور ان کی اس برائی کے سامنے تمام برائیاں بچ ہیں جو کہ وہ بچوں کو دین سے دور کرتے۔ اور آخرت خراب کرتے ہیں۔ لیکن پھر بھی انہیں بُرا نہیں کہا جاتا۔ میری آپ سے درخواست ہے کہ اللہ تعالیٰ کے دین کی زیادہ سے زیادہ خدمت کیجئے۔ دین کی ترویج کو اپنا مشن بنالیں اور جس طرح بن پڑے اپنی اصلاح کے ساتھ ساتھ دین کو فروغ دینے کی تک دوویں ہمہ تن مصروف ہونا چاہیئے بچوں کو دین سکھائیے۔ دین پڑھائیے، اور دین ہی ان کا، اور اپنا اور ہونا بچھونا بنائیے، اسی میں کامیابی اور آخرت میں سرفرازی ہے اور اسی پر معاشرہ کی اصلاح

## پیغام عمل

وقت کا اب یہ تقاضا ہے کہ تدبیر کرو  
پیکرِ فکر کو پہناؤ لباسِ عمل آج  
جنگ کا وقت ہے ہر سانس میں شعلے بھر لو  
بند آنکھوں سے مچلا خواب مسلسل کب تک  
آج محمود کی تقلید کا وقت آیا ہے  
جو قلم دیر سے ہاتھوں میں ہیں اُن کو رکھ دو  
گاڑنا ہے تو علمِ سینہ ”ڈل“ میں گاڑ دو  
اَو اللہ کی اور اُس کی نبیؐ کی جانب

کا دار و مدار ہے۔  
ہمارے حضرت رحمۃ اللہ علیہ نے ہمیں فقط دین ہی پڑھایا اور محمد اللہ دین ہی کو حرز جان بنانے کا علمی درس دیا ہے۔ اللہ ہمیں تادم آخر اس پر قائم رہنے کی توفیق دے۔ آمین۔

حضرت رحمۃ اللہ علیہ بچوں کی تربیت کا اس حد تک خیال رکھا کرتے تھے۔ کہ جب بھی کوئی سائل اُنا تو اسے خیرات تم سے دلویا کرتے تھے۔ حالانکہ دینی کاموں میں حضرت رحمۃ اللہ علیہ نے جو کچھ خرچ کیا۔ اس میں سے بیشتر کسی کو بھی ذرہ برابر علم نہیں ہے۔ گھر والوں اور تعلق والوں تک کو اس کا علم نہ ہونے دیتے ان کے اکثر واقعات سامنے آتے ہیں تو سب کو پھرت ہو جاتی ہے۔ کہ ان میں کس درجہ اخفا تھا۔ وہ صحیح معنوں میں حضور صلی اللہ علیہ وسلم کی اس حدیث کا کہ ایک ہاتھ سے دو تو دوسرے کو پتہ بھی نہ چلے عملی نمونہ تھے لیکن سائل کو پیسہ و ہیلہ ہم سے دلوانا محض تربیت کے لئے تھا۔ وہ چاہتے تھے کہ ہمیں دین کی راہ میں خرچ کرنا آجائے۔ اور ہمیں اللہ کی راہ میں خرچ کرنے کی عادت پڑے۔ محض اس تربیت کے لئے خیرات ہم سے دلوانے تھے۔

اللہ تعالیٰ ہم سب کو اپنی راہ میں خرچ کرنے دین کی تبلیغ و اشاعت کرنے، خود نیک بننے اپنے بیوی بچوں کو نیکی کی راہ پر چلانے اور دوسروں کو بھی نیکی کی دعوت دینے اور برائی سے روکنے کی توفیق دے۔ آمین یا اللہ العالمین۔

### خادم حیثی

دوستو! مملکتِ پاک کی تعمیر کرو  
آہ و فریاد کو وابستہ ناشر کرو  
روزِ پیکار ہے ہر سانس کو شمشیر کرو  
کھول کر آنکھ ذرا، خواب کو تعبیر کرو  
آج پھر بت کدہ ہند کو تسخیر کرو  
اپنی تاریخ کو اب خون سے تحریر کرو  
فتح کرنا ہے اگر تم کو تو کشمیر کرو  
دینِ اسلام کو اب قوم کی تقدیر کرو

عرض خادم ہے کہ قرآن پہ عامل ہو کر

اپنی قوت کو جہاں دار و جہاں گیر کرو



# فلسفہ نماز

مضطر  
گجراتی





پہر و ارض میں ہے مختلف جلووں کی ارزانی  
یہاں نغمے پرندوں کے، ترانے آبشاروں کے  
یہاں دریاؤں کے دلکش سفر، جھیلوں کی عرسائی  
یہاں شورِ عنادل، فرشِ سبزہ، کیف ویرانہ  
یہاں کوہ و دھن، دشت و چمن، شہکارِ صنعت ہیں  
یہاں ناستوتیوں کی گفتگو، امروز و فردا پر  
یہاں موسم کے ہنگامے، یہاں سامانِ گلیوشی  
غرض جو کچھ زمین و آسمان میں جلوہ فرما ہے  
ہر اک تعریفِ زیبا ہے فقط اُس ذاتِ یزداں کو  
طلب کرتی نہیں ہرگز کسی سے اجر ذاتِ اُسکی  
مگر واجب ہے انسان پر کہ شکر اس کا بجالائے  
نماز اظہارِ شکر و بندگی کا اک قرینہ ہے  
نماز اک رکنِ بنیادی ہے ارکانِ شریعت میں  
نماز اللہ کا فرمان ہے، فرضِ مسلمان ہے  
یہ پہلا فرض تھا نازل ہوا جو عرشِ اعظم سے  
نماز افضل جہاد اور فی الحقیقت تاجِ مومن ہے  
نماز اوہامِ باطل سے بچا لیتی ہے انسان کو  
جہاں صدق و یقین کیساتھ ہوتا ہے قیام اس کا  
خشوعِ قلب سے سجدہ ادا کرتا ہے جب کوئی

یہاں آتارِ خاکی ہیں، وہاں آتارِ سُورانی  
وہاں سمیں اشارے جگمگاتے چاند تاروں کے  
وہاں مریخ کی طلعت گرمی، زہرہ کی انگڑائی  
وہاں جنتِ کاتاروں کی بھرن میں رقصِ مستانہ  
وہاں شمس و قمر کی منزلیں پابندِ فطرت ہیں  
وہاں لاهوتیوں کا شغل ہو اوجِ ثریا پر  
وہاں جبروت کا عالم، وہاں ممنوع سرگوشی  
خداوندِ زمین و آسمان کی حمد کرتا ہے  
کل اشیا پر تصرف دے دیا ہے جس نے انسان کو  
اگرچہ عرش و فرش اُسکے ہیں اُس کا ہے رات اُسکی  
اُسے معبود سمجھے اور اُسی سے مانگتا جائے  
ہماری جان مکہ ہے، ہمارا دل مدینہ ہے  
بیابا ہوتی ہے جس سے سردیِ تنظیمِ ملت میں  
یہ مومن کے لئے سبکِ اہم شے بعدِ ایمان ہے  
اسی کی سبک پہلے ہوگی پرستشِ ابنِ آدم سے  
رسول اللہ فرماتے ہیں یہ معراجِ مومن ہے  
خدا سے ہم کلامی کا شرف دیتی ہے انسان کو  
وہاں تَنْهَى عَنِ الْفَحْشَاءِ وَالْمُنْكَرِ ہے کام اس کا  
تو مسجدِ حقیقی اُس کی خود کرتا ہے دل بھوتی

صلوٰۃ و صوم کا تارک خدا سے دُور رہتا ہے

نظر بے آسرا رہتی ہے، دل رنجور رہتا ہے





## ملفوظات و فرمودات حضرت شیخ عبدالقادر جیلانی

# توحید اخلاص اور اولیاء اللہ

ایم عبدالرحمن لودھیانوی شیخ پورہ

### اشکوہ تقدیر و اصلاح نفس

تقدیر کے بارے میں اللہ تعالیٰ راعتراض کرنا دین اور توحید توکل اور اخلاص سبکی موت ہے۔ قلب مومن میں جوئے و چرا کی گنجائش نہیں وہ تو صرف ہاں کہہ کر اقرار کرتا ہے۔ ہاں نفس کی عادت مخالفت اور نزاع ہے۔ جو شخص اس کی اصلاح چاہتا ہے۔ اسے اتنا مجاہدہ کرنا چاہیے کہ اس کی شرارت سے محفوظ ہو جائے نفس انسانی سر اپا شے۔ لیکن مجاہدہ کی وجہ سے مطمئن ہو کر خیر ختم بن جاتا ہے۔ اور ترک معصیت و عبادت میں مطیع ہو جاتا ہے اس وقت کہا جاتا ہے "اے نفس مطمئن! اپنے پروردگار کی جانب لوٹ آ، تو اس سے خوش ہے۔ اور وہ تجھ سے خوش اس وقت اس کی خواہشات درست ہوتی ہیں۔ کیونکہ شر تر اکل ہو جاتا ہے۔ اور مخلوقات سے لگاؤ باقی نہیں رہتا اور حضرت ابراہیمؑ سے صحیح نسبت حاصل ہوتی ہے۔ آپ بالکل بے نفس تھے اور خواہش نفس کے بغیر چلتے پھرتے تھے۔ اور قلب اس قدر مطمئن تھا کہ جب ساری مخلوق نے اپنی امداد پیش کی تو اپنے فرمایا "مجھے تمہاری امداد کی ضرورت نہیں میرے حال کی اس کو خبر ہے پھر کسی سے سوال کی حاجت نہیں۔ یہ شان تسلیم و رضا ایسی پسند آئی کہ آگ کو حکم ہوا۔ اے آگ! اٹھ اُٹھ ہی ہو جا اور ابراہیمؑ پر سلامتی بن جا"

### ۲۔ صبر کا پھل

صبر کرنے والوں کے لئے دینا اور آخرت میں بے انداز نعمت، اللہ تعالیٰ فرماتا ہے اور صبر کرنے والوں کو بے حساب اجر دیا جائے گا۔ لوگ خدا کے لئے جو تکلیفیں اٹھاتے ہیں۔ ان سے وہ بے خبر نہیں ہے۔ گھڑی بھر اس کے لئے صبر کر لو، برہما برس اس کے لطف و انعام دیکھو گے۔ شجاعت بھی صبر ہی کا نام ہے۔ اور یقیناً اللہ مدد کرنے اور کامیاب بنانے میں صبر کرنے والوں کا ساتھی ہے اس لئے صبر کرو و ہوشیار ہو جاؤ اور اس سے غافل نہ رہو۔ اپنی بیداری کو موت پر نہ اٹھا رکھو، اس وقت تمہارا بیدار ہونا کچھ کام نہ آئے گا۔ خداوند تعالیٰ کا سامنا ہونے سے پہلے تیاری کرو و تشبیہ سے پہلے ہوشیار ہو جاؤ ورنہ پشیمان ہو گے۔ اور اس وقت پشیمانی کچھ کام نہ آئیگی

### ۳۔ تزکیہ باطن

اپنے دلوں کی اصلاح کر لو۔ اگر وہ ٹھیک ہو گیا۔ تو تمہارے سارے حالات ٹھیک ہو جائیں گی۔ اسی لئے نبیؐ نے فرمایا ہے کہ ابن آدم کے اندر گوشت کا ایک ٹکڑا ہے جب وہ سورا جاتا ہے تو سارا جسم سورا جاتا ہے اور اگر کہیں وہ بگڑ گیا تو سارا بدن بگڑ جاتا ہے۔ اور وہ دل ہے تقویٰ، توکل، توحید اور اخلاص اعمال سے قلب کی اصلاح ہوتی ہے۔ اور ان صفات کے معدوم ہونے سے وہ بگڑ جاتا ہے۔ بدن کے پھرے میں دل ایک پرندھے یا ڈبیا میں موتی یا صندوق میں خزانہ، پرند موتی اور خزانہ کا اعتبار ہے پتھر، ڈبیا اور صندوق معتبر نہیں، اے اللہ! ہمارے اعضاء کو اطاعت کا شغل اور قلوب کو معرفت عطا فرما اور ہمیں ساری زندگی رات دن اسی میں مشغول رکھ اور ہمیں سلف صالحین میں شامل فرما اور ہمیں بھی وہ سب کچھ عطا فرما جو انہیں عطا فرمایا اور ہمارا ہو جا، جیسا کہ ان کا ہو گیا تھا۔

### ۴۔ اللہ کے بند بنو۔

لوگو! اللہ کے ہو جاؤ جیسے نیک بندے اس کے ہو گئے تھے۔ وہ تمہارا ہو جائے گا۔ جیسے ان کا ہو گیا تھا۔ اگر تم چاہتے ہو کہ حق تعالیٰ تمہارا ہو جائے تو اس کی اطاعت کرو۔ اس کے لئے صبر کرو اور سارے معاملات میں راضی بہ رضا ہو، بزرگوں نے دنیا ترک کر دی تھی۔ اور جو کچھ لیا تھا۔ تقویٰ و پرہیزگاری کے ہاتھوں لیا، پھر انہوں نے آخرت طلب کی اور اس کی خاطر عمل کئے، اپنے نفس کا کہا نہ مانا اور پروردگار کے حکم پر چلتے رہے۔ پہلے اپنی اصلاح کی، پھر دوسروں کو نصیحت کی۔

### ۵۔ تزکیہ نفس

عزیز من! دوسروں کو نصیحت کرنے سے پہلے اپنی اصلاح کرو، اپنے نفس کی اصلاح مقدم سمجھو اور جب تک تمہاری اصلاح کی ضرورت باقی ہے۔ دوسروں کی طرف متوجہ نہ ہو۔ افسوس تم خود ڈوب رہے ہو۔ دوسروں کو کیا بچاؤ۔ تو خود اندھا ہے۔ دوسروں کی کیا رہبری کرے گا، ڈوبنے والے کو ماہر دتہراک ہی بچاتا ہے۔ اور اندھے کا ہاتھ بینا پکڑتا ہے۔ اللہ تعالیٰ تک لوگوں کو وہی پہنچا سکتا ہے۔ جسے اس کی معرفت حاصل ہو، جو خود اپنی اس کو نہیں جانتا

وہ اس کا راستہ کیا۔

### ۶۔ توحید اخلاص

اگر تجھے خدا سے محبت ہے۔ اور اس سے عمل کرتا ہے۔ اور صرف اسی سے ڈرتا ہے۔ تو اس کے تصرفات میں اعتراض نہ کر، یہ دل کی باتیں ہیں۔ زبان کی نہیں، یہ خلوت کی چیز ہے۔ محفل کی نہیں۔ اگر توحید دروازہ ہو اور شرک گھر کے اندر تو یہی نفاق ہے۔ افسوس تیرے لب پر تقویٰ اور قلب میں فسق و فجور، زبان پر شکر گزار اور دل معترض، اللہ تعالیٰ فرماتا ہے۔ اے ابن آدم! مری طرف سے بھلائی اترتی ہے اور نیری جانب سے برائی چڑھتی ہے۔ تجھ پر افسوس اس کا بندہ ہونے کا دعویٰ اور غیر کی اطاعت اگر واقعی تو اس کا بندہ ہوتا تو اسی کے لئے دشمنی رکھتا اور اسی کے لئے دوستی، سچا مومن اپنے نفس، شیطان اور اپنی خواہشات کی پیروی نہیں کرتا۔ وہ شیطان کو جانتا ہی نہیں تو پیروی کیا کرے گا؟ وہ دنیا کی پرواہ ہی نہیں کرتا۔ اس کے لئے ذلیل کیا ہو گا۔ وہ دنیا کو ذلیل سمجھتا ہے۔ آخرت کا طالب ہوتا ہے۔ جب وہ مل جاتی ہے تو اس کو چھوڑ کر اپنے سے جا ملتا ہے۔ اور ہمہ وقت صرف اسی کی عبادت کرتا ہے۔ وہ خدا کے بزر و بزرگ کا قول سن چکا ہے۔

دان کو اسی کا حکم ہوا ہے کہ وہ مکتوب کو کر اخلاص کے ساتھ صرف خدا کی عبادت کریں، خدا کے ساتھ مخلوق کو نزدیک کرنا چھوڑ دے۔ اور خدا کو یکتا جان، اسی نے تمام چیزیں پیدا کیں اور اسی کے اختیار میں سب کچھ ہے، بغیر خدا سے مانگنے والے تو بیوقوف ہے۔ کیا ایسی بھی کوئی چیز ہے جو خدا کے خزانہ میں نہ ہو؟ اللہ تعالیٰ فرماتا ہے۔ ہمارے پاس ہر چیز کے خزانے موجود ہیں۔

### ۷۔ رضا بہ قضا

میرے عزیز! صبر کر اور راضی رہ رہا ہو کہ شاد گئی کے انتظار میں عبادت میں مصروف ہو جا اور تقدیر الہی کی راہ دیکھ، جب تو ایسا ہو گا تو اس کے لطف و کرم کی اتنی بارش ہو گی کہ تو اس کی طلب و تمنا بھی نہیں کر سکتا مقدمات کی موافقت کر اور عبدالقادر کی بات مانو وہ بھی تقدیر کی موافقت کے لئے کوشش کرتا ہے راضی بہ راضی ہونیکی وجہ سے قادر تک پہنچا ہوں۔ دوستو! آؤ ہم سب خدا کے سلتے سرخوڑ ہو جائیں۔ تقدیر کے بارے میں اپنے عجز کا اظہار کریں اور اپنے ظاہر و باطن سے اس کے سامنے جھک جائیں۔ اور اس کے رکاب میں چلیں، کیونکہ بادشاہ کی بھیجی ہوئی ہے۔ اسی بادشاہ کی وجہ سے اس کی عزت کرنا چاہیے۔ جب ہم اس کے ساتھ ایسا بڑتاؤ کریں گے۔ تو وہ ہمیں اپنے ساتھ قیام مطلق کے پاس لے جائے گی وہاں صرف خدا ہی بادشاہت ہے۔ تجھے اس کے علم کے دریا سے پتہ اس کے کرم کے دسترخوان سے کھانا، اس کی محبت



سے مانوس ہونا، اور اس کی رحمت میں چھٹنا مبارک یہ ایک بات ہزاروں میں فرد سے اور تمام گنہگاروں میں سے کسی ایک کا نصیب۔

**۸۔ تقویٰ** عزیز من! تقویٰ اختیار کرو، شریعت کی حدود کا خیال رکھو، نفس، شیطان، خواہش اور برے سبغیوں کی مخالفت کرتا رہا، بندہ مومن ان سے لڑنے میں ہر سے خود نہیں اتارتا، تلوار نیام میں نہیں کرتا گھوڑے کی پیٹھ سے زین جدا نہیں کرتا۔ بلکہ کانٹھی پر سوار رہتا ہے۔ ان کی بند غلبہ سے۔ اور فاقہ خوراک، گفتگو از روئے ضرورت ہے۔ اور خاموشی ان کا شیوہ، صرف خدا کے حکم سے بولتے ہیں۔ اللہ تعالیٰ کا فضل ان کو گویا کرتا ہے۔ اور دنیا میں ان کے لبوں کو اس طرح جنبشیں دیتا ہے۔ جس طرح قیامت میں اعضا کو گویا عطا ہوگی جو خدا سے بولنے والے کو بولنے کی قوت بخشتا ہے وہی ان کو بھی گویا کرتا ہے۔ اور اس طرح گویا کرتا ہے۔ جیسے جمادات بولنے لگتے ہیں۔ جب جانتا ہے۔ اسباب متباہ کرتا ہے۔ وہ بولنے لگتے ہیں۔ جب ان سے کام لینا چاہتے ہیں۔ تو اس کے لئے ان کو تیار کر دیتا ہے۔ اس نے بندوں کو تنہید و بشارت سنانا چاہی کہ ان پر رحمت قائم ہو سکے۔ تو رسولوں اور نبیوں کو فصاحت عطا فرمائی، جب وہ نہیں اپنے پاس بلا لیا تو باعمل علماء کو ان کا قائم مقام بنا دیا۔

اور مخلوق کی اصلاح کے لئے ان کو از روئے نیابت گویا کی بخشی۔ نبیؐ نے فرمایا علماء انبیاء علیہم السلام کے وارث ہیں۔

**۹۔ شکر** دوست! تو خدا کے بزرگ کی نعمتوں کا شکر ادا کرو اور ان کو اسی کا عظیم سمجھو کیونکہ وہ فرماتا ہے "جو کچھ نعمت تمہارے پاس ہے۔ وہ اللہ ہی کی طرف سے ہے، اس کی نعمتوں میں لوٹنے والو، تمہاری شکر گذاری کہاں گئی؟ اس کی دی ہوئی نعمتوں کو غیر کی طرف سے سمجھنے والو! تمہیں کیا ہو گیا ہے؟ کہ کبھی غم اس کی نعمتوں کو غیر کی بخشش سمجھتے ہو۔ اور کبھی ان کو کم سمجھ کر مزید نعمت کے منتظر رہتے ہو۔ اور کبھی انہی نعمتوں سے گناہوں میں مدد لینے لگتے ہو۔

**۱۰۔ باب شاہی** عزیز من! تمہیں خلوت ضرورت ہے۔ جو گناہوں اور لغزشوں سے باہر لائے اور ایسے مراقبے کی حاجت ہے۔ جو خدا کی نظر غایت کو یاد دلانے۔ خلوت میں تمہیں الہی ہی کیفیت کی ضرورت ہے۔ پھر یہ بھی ضروری ہے کہ شیطان، نفس اور خواہش سے مقابلہ کرتے رہو کہ عام لوگوں کی بربادی لغزشوں سے زائد کی ہے خواہشات نفس سے ہے۔ اور ابدال کی ہلاکت کا

باعث و سوسے، اور صدیقین کی تباہی، ماسوا کی نیت جانب توجہ سے ہے۔ ان کا کام اپنے دل کی نگہداشت کرنا ہے۔ کیونکہ وہ شاہی دروازے پر سونے والے ہیں۔ وہ دعوت کے مقام پر کھڑے ہیں۔ اور لوگوں کو اللہ کی معرفت کی طرف بلا رہے ہیں۔ وہ ہمیشہ دلوں کو بلاتے ہیں اور کہتے ہیں۔ آئے دل۔ آئے ارواح، آئے جن و انس! آئے بادشاہ کے طلبکار! چلو باب شاہی کی طرف چلو، اپنے قلوب، اپنے تقویٰ و توحید، اپنی معرفت اور بلند مرتبہ پر ہر نگاری اپنی دنیا و آخرت سے بے نیازی اور ترک، ماسوا خدا کے ہو۔

فرنگوں کا شغل مخلوق کی اصلاح کا کام ہے۔ ان کی ہمتیں عرض سے فرشتے تک تمام آسمان و زمین میں پھیلی ہوئی ہیں۔

**۱۱۔ تواضع و انکساری** عزیز من! نفس و خواہش کی پیروی ترک کرو اور ان مقدس لوگوں کے پاؤں کی خاک ہو جاؤ اور ان کے سامنے مٹی ہو جاؤ۔ اللہ تعالیٰ زندہ کو مردہ سے اور مردہ کو زندہ سے پیدا کرتا ہے۔ حضرت ابراہیمؑ کو ان کے کافر ماں باپ سے پیدا کیا، مومن زندہ سے اور کافر مردہ، مومن زندہ ہے۔ اور مشرک مردہ۔ اس لئے خداوند قدوس نے اپنے کلام پاک میں فرمایا میری مخلوق میں سب سے پہلے شیطان مرا یعنی اس نے میری نافرمانی کی اور اس گناہ کی وجہ سے مردہ بن گیا۔

**۱۲۔ آخر زمانہ** یہ آخری زمانہ ہے۔ جھوٹ و نفاق کی گرم

بازاری ہے۔ منافقین اور جھوٹے دجالوں کے ساتھ نہ بیٹھو۔ تجھ پر افسوس! خود تیرا نفس منافق جھوٹا، کافر ہے۔ مشرک بے دین ہے۔ اس کے ساتھ کیسے اٹھتے بیٹھتے ہو۔ اس کے لڑو، دوستی نہ کرو۔ اسے مفید رکھو، آزاد نہ چھوڑو قید خانہ میں ڈالو۔ اور واجبی حقوق ادا کرو، مجاہدات سے اسے زیر کرو، انہیں خواہشیں، توان.... پر قابو رکھو۔ انہیں بے قابو نہ ہونے دو۔ ورنہ وہ تجھ پر سوار ہو جائیں گی، طبیعت کا ساتھ نہ دو۔ وہ ایک ناسمجھ بچہ ہے۔ تم ایک بچہ سے کیا سیکھو گے۔ اور کیا یاد دلاؤ گے؟ شیطان تمہارا اور تمہارے باپ آدم کا دشمن ہے۔ تم اس سے کیسے نسبت رکھتے ہو۔ اور کیسے اس کے گمے میں آتے ہو۔ تم میں اور اس میں پرانی دشمنی اور خون کا جھگڑا ہے تم اس سے تندر نہ ہو۔ وہ تمہارے باپ کا قاتل ہے، پس جب تم پر قابو پائے گا۔ تمہیں بھی قتل کر دے گا۔ جس طرح انہیں قتل کیا تھا۔ اور اس سے لڑنے کے لئے تقویٰ کو اپنا ہتھیار بناؤ اور توحید، مراقبہ، تنہائی میں پرہیزگاری سچائی اور اللہ سے

امداد کو اپنا لشکر بناؤ وہ ہتھیار اور یہ لشکر اس کو شکست دے گا اور اس کے لشکر کو پارہ پارہ کر دے گا۔ جب حق تیرے ساتھ ہے تو شکست کیوں نہ دے گا۔

**۱۳۔ ماسوا سے بیگانگی** میرے عزیز! آخرت اور

دنیا کو ملا اور ایک طرف رکھ دو اور دنیا و آخرت کا خیال قلب سے نکال کر اپنے مولا کے مورخہ ماسوا سے خالی ہو کر اس کی جانب متوجہ ہو خالق کو چھوڑ کر مخلوق میں گرفتار نہ ہو۔ ان اسباب کو چھوڑ دو اور ان معبودوں کو نکال باہر کرو۔ جب اس پر قابو پا جاؤ۔ پھر دنیا کو نفس کے لئے، آخرت کو دل کے لئے اور مولا کو باطن کے لئے چن لو۔

**۱۴۔ توبہ** ساتھی نہ تو، اور ماسوی اللہ کے چھپے نہ بڑو، تو ایسا خزانہ ہاتھ آئے گا۔ کہ کبھی ختم نہ ہو گا۔ اور حق تعالیٰ کی جانب سے ایسی ہدایت ملے گی۔ کہ کبھی گمراہی نہ ہوگی اپنے گناہوں سے توبہ کرو اور ان گناہوں سے اپنے مولا کی طرف بھاگو۔ توبہ کرو تو دل سے کرو، توبہ ایک انقلاب حکومت ہے خدا سے شرمناک گناہ کا لباس اتار ڈالو اور سچی توبہ کرو، شرعی احکام پر عمل کر کے اعضا نئی پاکیزگی کے بعد بہ دل کے اعمال ہیں۔ جسم کا ایک عمل ہے۔ اور قلب کا ایک عمل، وہ اسباب کے میدان سے نکل کر اور تعلقات سے چھوٹ کر توکل معرفت اور اللہ کے علم کے سمندر میں کشنی ڈالتا ہے اور سب کو چھوڑ کر خالق اسباب کی تلاش کرتا ہے۔ رحمت اس سمندر کے سج میں پہنچتا ہے۔ تو لپکا اٹھتا ہے۔ جس نے تجھے پیدا کیا۔ وہی ہدایت دیکھا، تو اسے ایک ساحل سے دوسرے ساحل، اور ایک جگہ سے دوسری جگہ ہدایت ملتی ہے۔ آخر کار وہ صراط مستقیم پالیتا ہے پھر جب اپنے رب کو یاد کرتا ہے۔ تو راستہ روشن ہوتا جاتا ہے۔ اور گرد و غبار چھٹتا جاتا ہے خدا کے برتر و بزرگ کو ڈھونڈنے والا دل راہیں طے کرتا ہوا ہر چیز کو سمجھ چھوڑ جاتا ہے۔ جب راہ میں کہیں اسے طاقت خوف کو دینا ہے۔ خوف و دہشت کی آگ ٹھنڈی پڑ جاتی ہے۔ اس کی جگہ قرب خداوندی کی خوشی اور محبت کا نور آ جاتا ہے

**۱۵۔ جلال و جمال باری** عزیز!

جب تمہیں کوئی بیماری ہو جائے تو صبر اور سکون سے رہو۔ یہاں تک کہ دوا ہاتھ آ جائے اور جب دوا مل جائے۔ تو شکر ادا کرو، جب تمہارا یہ حال ہو گا۔ تو دنیا بھی عیش سے گزرے گی جہنم کا خوف مومنین کا جگر کاٹے ڈالتا ہے۔ ان کے چہروں کا رنگ اڑ جاتا ہے۔ اور دل و رنج سے دھڑکتے ہیں



ترتیب و تحریر: حافظ عبد المجید خطیب۔ قاری دیوبند پاکستان

## برسبیل تذکرہ

لاہور کی عظیم دینی دانش گاہ جامعہ اشرفیہ شریفہ اللہ وادامہا کے بانی حضرت مفتی محمد حسن صاحب قدس اللہ سرہ کے صاحب زادہ حافظ فضل الرحیم صاحب کی فیاضی معلوم ہوا کہ یونیورسٹی گراؤنگ لہور میں اتوار ۹ فروری ۱۹۶۶ء صبح نماز استسقاء کا اہتمام کیا گیا ہے۔

انفرادی طور پر تو تقریباً ہر مسجد میں ہر نماز کے بعد بارش کے لئے دعائیں مانگی جاتی ہیں۔ سبھی محفلوں کے علاوہ ڈاکٹروں اور حکیموں کی مشقیات میں تو خشک سردی کا ذکر۔ البتہ اب توہ کا اندازوں نے اشیاء کی قیمتوں میں اضافہ کی صرف یہی وجہ بنانے پر اکتفا کر رکھی ہے کہ بارش نہیں ہوتی۔

اور واقعی چند ماہ سے بارش کی شدید انتہا اور انتظار کے باوجود بارش نہیں ہوئی۔ شہروں اور بستیوں کی دیواروں پر نظر ڈالئے۔ گرد و غبار کے مہیز پروں سے الٹی پڑی ہیں۔ درختوں کے پتے یوں محسوس ہوتے ہیں گویا دھول اور مٹی سے ان پر گھونسلے بنائے ہیں۔ بارش کے اس التوا اور اساک سے صرف بارانی زمینوں کے زمیندار اور کاشتکار ہی غمزدہ اور پریشان نہیں بلکہ شہری زندگی بھی بہت متاثر ہوئی اور اس خشک سالی کے مزید اندوہناک اثرات کا اندیشہ بھی رفع نہیں ہوا۔ کہیں کہیں سے وباؤں اور بیماریوں کی خبریں بھی آرہی ہیں اسی لئے حکومت کے عمال اور حکام نے باران رحمت سے محرومی کی صورت میں پیدا ہونے والے مسائل اور نتائج سے دوچار ہونے پر خوراک و ادویات کے انتظامات پر توجہ مرکوز کر رکھی ہے۔

مصافحہ کیجئے! بات کہاں سے کہاں جا پڑی یونیورسٹی گراؤنگ جہاں صلوٰۃ استسقاء اور دعاؤں استسقاء کا اہتمام کیا گیا تھا پہنچا تو مدرسہ تجوید القرآن کے مہتمم قاری محمد رفیع صاحب کے بیان کے آخری کلمات تھے۔ انداز بیان نہایت سادہ اور مشفقانہ تھا لیکن میری تاخیر کوئی جملہ بھی ذہن کے سپرد نہ کر سکی۔ اچانک بیچ کے قریب سے حافظ عبد الرحیم صاحب اور چند دوسرے احباب اٹھے اور ان کی نگاہیں گراؤنگ

کے جنوبی حصہ میں قدرے متحرک ہو کر ایک جگہ رُک گئیں۔ دیکھا تو متوسط طول و عرض کی سیاہی مائل موٹر کے دروازے کھل رہے ہیں پنجس نگاہیں ابھی نکلاش اور تجسس میں مصروف تھیں کہ شعور نے حضرت والا امتا ذی الکرم مفتی جمیل احمد صاحب مقانوی مدظلہ العالی کو پہچان لیا۔ سجدہ اور متین رفتار قدم آنکھوں پر لگے ہوئے دیگر شیشیوں سے راہ طلبی کے بعد مصلیٰ کی طرف بڑھنے لگی۔ آپ سے چند قدم پیچھے جامعہ اشرفیہ کے نائب مہتمم مولانا حافظ عبد الرحمن صاحب مدظلہ چلے آ رہے تھے۔ کشادہ پیشانی پر سرد منہ ہر یعنی سفید برف کی سی کپڑے کی ٹوپی، چمکتے ہوئے سرخ و سفید چہرے پر سیاہ دارھی کا بالہ۔ کاندھوں کے ارد گرد گہرے سیاہ رنگ کی چادر، سیاہ اور سفید رنگوں کے امتزاج کو لئے ہوئے مولانا صفوں کی طرف آ رہے تھے۔ بادلوں کے چھوٹے چھوٹے اور فضا میں بکھرے ہوئے ٹکڑوں پر غالب اور ان کے ملاپ سے بھی نہ چھپنے والی دھوپ کی چمک میں جب چادر کا دامن لہرایا تو ایسا محسوس ہوا جیسے ہوا اٹھکیاں کر رہی ہو۔ اور اس وقت اچانک مجھے مولانا ہی کی زبان سے مشکوٰۃ شریف کے درس میں کسی فارسی شاعر کا یہ شعر یاد آ گیا۔

اے تماشہ گاہ عالم روئے تو

تو کجا بہر تماشہ سے روی

اور چند لمحے بعد فضا میں یہ آواز لہرا رہی تھی۔

اِنَّ اللّٰهَ اشْتَرٰى مِنَ الْمُؤْمِنِيْنَ  
اَنْفُسَهُمْ وَاَمْوَالَهُمْ بِاَنْ لَّهْمُ  
الْجَنَّةُ يَفْتَلُوْنَ فِيْ سَبِيْلِ اللّٰهِ  
فَيَقْتُلُوْنَ وَيُقْتَلُوْنَ تَعْدًا عَلَيْهِ  
حَقًّا فِيْ السَّوْرَةِ وَالْاِنْجِيلِ وَالْفُرْاٰنِ  
وَمَنْ اَدْفٰ يَعْهَدُ مِنَ اللّٰهِ فَاَسْبِغْهُ  
بِسَبْعٍ مِّنَ الْمَوٰءِ الْاُخْرٰى بِمَا يَعْتَمِدُ بِهٖ  
هُوَ الْفَوْزُ الْعَظِيْمُ

اللہ نے خرید لی مسلمانوں سے اُن کی جان اور اُن کا مال، اس قیمت پر کہ اُن کے لئے جنت ہے۔ اللہ کی راہ میں لڑتے ہیں پھر مارتے ہیں اور مرتے ہیں۔ اُس کے ذمہ

پر وعدہ سچا ہو چکا ہے تو رات اور انجیل اور قرآن میں اور اللہ سے زیادہ قول کا پورا اور وعدے کا مضبوط کون ہے۔ یہ معاملہ جو تم نے اللہ سے کر رکھا ہے خوشیاں مناؤ اور سب سے بڑی کامیابی تو یہی ہے۔

اس مبارک آیت میں جن خوش نصیب مومنین کا ذکر اور اللہ جل مجدہ کے ساتھ جان و مال اور جنت کے علاوہ فوئہ عظیم کا معاملہ کرنے والوں کا کہ وہ پیش کیا گیا ہے۔ اُن کی چند خصوصیات بھی ملاحظہ فرمائیے۔

اَنْتَابِطُوْنَ اَنْعَابِدُوْنَ الْحَامِدُوْنَ  
السَّائِحُوْنَ السَّارِكُوْنَ السَّاجِدُوْنَ  
الْمُجِدُّوْنَ بِالْبَعْثُوْنَ وَالشَّاهِدُوْنَ  
عَنِ الْمُسْكِرِ وَالْحَافِظُوْنَ لِحُدُودِ اللّٰهِ۔

وہ توبہ کرنے والے ہیں، بندگی کرنے والے، شکر کرنے والے، روزہ دار، رکوع کرنے والے، سجدہ کرنے والے، نیک بات کا حکم کرنے والے، برائیوں سے منع کرنے والے اور اللہ کی مقرر کردہ حدود کی پابندی کرتے والے ہیں۔

تلاوت کلام پاک کے بعد ان لوگوں نے جو طویل گفتگو کرنے کے عادی معلوم ہوتے تھے اعلان کیا کہ اب حضرت مفتی صاحب بیان فرمائیں گے خطبہ مسندہ کے بعد سورہ نوح کی یہ آیات سامعین کو اپنی طرف متوجہ کر رہی تھیں۔

فَقُلْتُ اسْتَغْفِرْ ذَا ذَنْبِكَ رَبِّ سَبِّحْ  
كَانَ عَقَارًا يَّرْسِلُ السَّمَاءَ عَلَيْكُمْ  
مِدَادًا وَّيُمِدُّكُمْ بِاَمْوَالٍ وَّ  
بَنِيْنَ وَّيَجْعَلُ لَكُمْ جَنَّاتٍ وَّيَجْعَلُ  
لَكُمْ اَنْهَارًا مَا لَكُمْ لَا تَرْجُوْنَ  
لِلّٰهِ وَقَارًا۔

تو میں نے کہا کہ اپنے رب سے گناہ بخشواؤ۔ اس میں کوئی شک نہیں کہ وہی گناہ بخشنے والا ہے۔ تم پر آسمان کی دھاریں چھوڑ دے گا۔ تمہارے مال اور اولاد میں اضافہ اور زیادتی کے لئے تمہاری مدد کرے گا اور تمہارے لئے باغ اور نہریں بنا دے گا۔ تمہیں کیا ہو گیا تم اللہ کی بڑائی سے کیوں امید نہیں رکھتے۔

اس کے بعد فرمایا۔ استسقاء کا معنی ہے پانی مانگنا۔ حدیث میں اس کا ذکر دو طرح ملتا ہے۔ بارش نہ ہوئی۔ حضور صلی اللہ علیہ وسلم خطبہ ارشاد فرما رہے تھے۔ کسی نے عرض کیا حضور! خشک سالی سے فصلوں اور مویشی کو نقصان ہو رہا ہے بارش کے لئے دعا کیجئے۔ آپ نے خطبہ ہی میں بارش کے لئے دعا فرما دی۔ اور ایسا بھی ہوا کہ بارش نہ ہونے پر آبادی سے باہر جنگل میں بچوں، بوڑھوں اور جانوروں



کو ساتھ لے باکر۔ بغیر اذان اور اقامت اور تکبیر استقامت کے دو رکعت نماز قرأت بالجہر سے ادا کی۔ نماز کے بعد خطبہ ارشاد فرمایا۔ جس میں گناہوں سے توبہ اور استغفار کے علاوہ رجوع الی اللہ کی تلقین تھی۔ اس کے بعد طویل دعا کی۔

نماز استغفار کی ابتداء اور تاریخ کے بعد حضرت مفتی صاحب نے فرمایا۔

استغفار ایسا نسخہ ہے جس کے ذریعہ انسان کی کاپیٹ جاتی ہے۔ اور انسان اگر صدق دل سے استغفار کرے تو گناہوں سے بچ کر اللہ کے قریب ہو جاتا ہے۔ اور جب اللہ کے قریب ہو جاتا ہے تو اللہ رب العزت اپنی رحمت کے دروازے کھول دیتے ہیں۔ اب بھی ہم محض اللہ تعالیٰ کے فضل و کرم سے زندہ ہیں۔ اگر ہماری ہر خطا پر فوری گرفت شروع ہو جائے تو ہمارا زندہ رہنا محال ہو جائے۔ وَلَوْ يَخْتِصِمُ اللَّهُ النَّاسَ بظُلْمِهِمْ مَا تَرَكَ عَلَى ظَهْرهَا مِنْ دَابَّةٍ — اگر اللہ تعالیٰ لوگوں کی نافرمانی پر مواخذہ کریں تو زمین کی سطح پر کوئی جانور بھی زندہ نہ رہے۔ یہ محض اُن کا فضل و کرم ہے کہ يَعْطُوا عَمَلَهُمْ كَثِيفًا۔ وہ کثیر انسانوں سے درگزر کر کے انہیں معاف فرما دیتے ہیں۔ انسان جب بھی اور جس حال میں بھی معافی کی درخواست کرتا ہے اللہ تعالیٰ رد نہیں فرماتے۔ قبول فرما لیتے ہیں۔ بنی اسرائیل میں ایک شخص نے نانوے انسانوں کو موت کے گھاٹ اتار کر ایک دن ایک امب کے ہاں جا کر کہا کہ میں اس درجہ گناہگار ہوں لیکن میرا خیمبر مجھے ملامت کرتا ہے کہ یہ جو کچھ میں نے کیا بہت ظلم کیا بہت گناہ کیا۔ کیا اس حال میں میری معافی ہو سکتی ہے۔ راہب نے کہا۔ اتنا پاپ اور معافی؟ ناممکن ہے۔

اس معافی کے خواستگار کو غصہ آیا۔ راہب کی گردن اڑاتے ہوئے بولا۔ ستوا میں سے ایک کم ہے کیوں نہ تجھ ہی سے پورا کر لوں اس کے بعد ایک دوسرے راہب نے اسے اپنے سے بڑے راہب کی طرف بھیجتے ہوئے بخشش اور معافی کی امید دلائی۔ توبہ کرنے کی غرض سے جا ہی رہا تھا کہ موت نے آکر زندگی کا خاتمہ کر دیا۔ رحمت اور عذاب کے فرشتے آکر اسے اپنے اپنے زمرے میں درج کرنے لگے۔ ابھی ان کی تکرار اور کوشش جاری تھی کہ جبریل نے آکر یہ فیصلہ کیا کہ یہ شخص حالت سفر میں فوت ہوا ہے اور اس کا سفر محض توبہ اور استغفار کے لئے تھا۔ یہ اس عزم اور ارادہ سے جا رہا تھا کہ آئندہ زندگی نیک

اور صالح ہو کر خدا کا بندہ بن کر گذاروں گا۔ لیکن حیات نے وفانہ کی۔ اب دو مقام ہیں۔ جہاں اس نے زندگی گناہوں میں بسر کی اور جہاں معافی اور ندامت کے لئے جا رہا تھا۔ مسافت ناپ ہو۔ جس مقام کے زیادہ قریب پایا گیا۔ اس کا اعتبار کر کے اس کا انجام اپنے اپنے رجسٹروں میں درج کر لو۔ مسافت کی پیمائش کے بعد اس کی نعت صرف ایک بالشت اس مقام کی طرف پائی گئی جہاں توبہ کے لئے جا رہا تھا۔ اور یہ بالشت بھر جگہ بھی وہ ہے جو اس نے نزع کے عالم میں اس کو بخشش میں زمین پر ریختے ہوئے طے کی کہ گناہوں سے بھاگ کر جس بستی کی طرف جا رہا ہوں قدر سے اور اس کے قریب ہو جاؤں۔ سو رحمت نے فرشتے اس پر رحمتوں کی برساتیں برساتے ہوئے اسے اہل جنت میں شمار کر گئے۔

آپ نے مزید فرمایا۔ بارش نہ ہونے کا سبب ہماری بد اعتقادات اور اعمالِ بیاں اور بد اعمالیاں ہیں۔ ہمیں بارگاہِ خداوندی میں خوب گڑا گڑا کر اور انتہائی خشوع و خضوع کے ساتھ اور ممکن ہو تو روتے ہوئے اور اگر رونا نہ آتے تو رونے والوں کی سی شکل بنا کر دعا مانگنی چاہئے۔ اس لئے کہ اصل تو بہر حال اصل ہے۔ لیکن اصل کی نقل بھی کچھ نہ کچھ اثر رکھتی ہے۔ اور کبھی کبھی تو دیکھنے والا نقل کی بناوٹ وغیرہ دیکھ کر نقل کو بھی زیادہ دامن خرید لیتا ہے۔ امرود جو واقعی امرود ہے، غذائیت، خوشبو، ذائقہ ہوتے ہوئے دو پیسے کا اور اس کی نقل محض مٹی اور دو تین رنگوں کے امتزاج سے بنا ہوا چار آنے میں بکتا ہے اور لینے والا بخوشی لے لیتا ہے۔

دعا میں عاجزی اور خشوع و خضوع کو مزید ذہن نشین کرانے کے لئے ایک واقعہ ارشاد فرمایا۔

ہارون الرشید گذر رہے تھے کہ ایک اندھا آدمی آنکھوں کی بینائی کے لئے دعا مانگ رہا تھا۔ ہارون الرشید نے کہا۔ اگر کچھ کل صبح تک بینائی نہ ملی تو تیری گردن اڑا دوں گا۔ اس اندھے نے سوچا کہ اس سے پہلے گو اندھا تھا لیکن زندگی تو نصیب تھی۔ اب تو زندگی بھی خطرے میں پڑ گئی۔ موت سے ڈرتے ہوئے زندگی کے لالچ میں رات بھر رو رو کر گڑا گڑا کر اور انتہائی حاجت سے دعائیں مانگتا رہا۔ رحمت خداوندی کو جوش آیا اور بصارت کی راہ میں رکاوٹ بنے ہوئے پردے ہٹ گئے اور آنکھیں بیتا ہو گئیں۔ صبح جب ہارون الرشید کا گذر ہوا تو دیکھا یہ شخص بصارت سے مالا مال

ہو چکا تھا۔ کہا میں نے جو کل تمہیں دھمکی دی تھی اس کی وجہ صرف یہ تھی کہ تم جس انداز میں دعا مانگ رہے تھے وہ انداز دعا مانگنے کا نہ تھا۔ دو ہاتھوں کو اوپر اٹھالینا اور چند رستے ہوئے الفاظ کی گردان کیا کر سکتے ہیں جب تک دعا میں انکسار، حاجت، توبہ، یکسوئی اور عاجزی نہ ہو۔

یہ بیان اتنا روح پرور اور بصیرت افروز تھا کہ دل چاہتا ابھی کچھ اور ابھی کچھ اور۔ لیکن اعلان ہوا کہ صفیں درست کر لیں اور خطوطی دیر بعد لاؤڈ سپیکر کے کھلے ہوئے منہ سے حضرت مفتی صاحب کی آواز ہوا کہ دوش پر سوار ہو کر فضا میں اعلان کر رہی تھی الْحَمْدُ لِلَّهِ رَبِّ الْعَالَمِينَ۔ حمد و ثنا صرف اس کے لائق ہے جو جہانوں کا پروردگار ہے اور جس کا اسم گرامی ہے اللہ۔ بڑا ہی رحیم اور بڑا ہی مہربان روز جزاء کا مالک۔ اللہ الْعَالَمِينَ۔ عاجزی اور بندگی کے اعتراف کے ساتھ ہم تیرے حضور حاضر ہیں اور تجھ ہی سے مدد مانگتے ہیں۔ ہمیں اس سیدھی راہ پر چلا جس پر وہ لوگ چلے جن پر تو نے انعام کیا۔ اُن لوگوں کے طرزِ عمل اور طریقِ کردار سے بچالے جن پر تیرا غضب ہوا اور جو صراطِ مستقیم سے ہٹ گئے ہوئے ہیں۔ سورۃ فاتحہ کے بعد آواز آئی۔

الْقَارِعَةُ مَا الْقَارِعَةُ۔ اور میرا شعور لرز رہا تھا کہ خشک سالی سے پریشان اور مضطرب انسان ابدی زندگی کے انجام سے کس قدر غافل ہے اس لئے کہ وہ کھڑکھڑانے والی چیز کیسی ہے وہ کھڑکھڑانے والی چیز!! اور آپ کو کچھ معلوم ہے کیسی کچھ ہے وہ کھڑکھڑانے والی چیز!! جس روز آدمی پریشان ہو جائے اور اس کی طرح ہو جائے گے اور پہاڑ دھنسی ہوئی زمین اُون کی طرح ہو جائیں گے۔ پھر جس شخص کا پلہ ہماری ہو گا وہ تو خاطر خواہ آرام میں ہو گا۔ اور جس شخص کا پلہ ہلکا ہو گا۔ اُس کا ٹھکانہ ہلکا ہو گا۔ اور آپ کو کچھ معلوم ہے کہ وہ کیا چیز ہے؟ ایک دھمکتی ہوئی آگ ہے۔ دوسری رکعت میں سورۃ فاتحہ کے بعد سورۃ تکوین پڑھی گئی جس میں مال و اسباب کی ظاہری شان و شوکت پر فخر کی وجہ سے انجام و عاقبت سے غفلت، عالمِ برزخ اور قبور کی زیارت، دوزخ کا ذکر اور نعمتوں کے بارے میں باز پرس کا ذکر ہے۔

نماز کے بعد خطبہ پڑھا گیا۔ عمامہ کی جگہ ہلکی چادر جو سر پر باندھی ہوئی تھی۔ اطراف تبدیل کر کے کاندھوں پر ڈال لی گئی اور دعا جو شروع ہوئی تو دیر تک چاروں طرف سے







# درس بخاری شریف

## کی اختتامی تقریب کے افادات

حضرت شیخ الحدیث مولانا عبدالحق صاحب مدظلہ اکرہ شریک

مضف نے یہاں بھی روایت ابوہریرہؓ میں لفظ تَقِيلَات -  
فی المیزان سے مدعا ثابت کیا کہ اقوال کا بھی وزن ہوگا۔ ارشاد  
باری تعالیٰ ہے۔ وَتَوَزنُ يَوْمَئِذٍ الْحَقُّ - (اور واقعی اس دن وزن  
بھی ہوگا) اللہ کے ہاں کوئی کام مشکل نہیں۔ اور آج کل تو اعتراض  
بھی تو لے جاتے ہیں، درج حرارت و برودت کے ذریعہ  
گرمی اور سردی کا وزن ہوگا۔ وَجَدْنَا دُفًا عَلَوًا خَصْرًا -  
(جو کچھ انہوں نے کیا تھا اسے موجود پائیں گے)

فلسفہ جدیدہ سائنس کی اکثر اشیاء نے شریعت کے کئی  
مسائل کی تائید کی۔ حضرت شاہ صاحب (مولانا نور شاہ) سے  
فلسفہ قدیم کے بارے میں پوچھا گیا تو فرمایا کہ فلسفہ قدیم شریعت  
سے مخالفت ہے۔ اور موجودہ سائنس اور جدیدہ فلسفہ سے  
شریعت کی تائید ہوتی ہے۔ ان چیزوں کا شریعت سے تصادم  
کا سوال ہی نہیں پیدا ہوتا۔

تسقط کا معنی عدل و انصاف ہے۔ مضف  
لغوی تحقیق اپنی عادات کے مطابق حدیث یا قرآن کے  
ایک لفظ کے مادہ کی مناسبت سے دوسرے الفاظ سے بھی  
جو قرآن و حدیث میں اس مادہ سے مستعمل ہوئے ہوں۔  
تشریح فرماتے ہیں۔ یہاں تسقط اس کی تشریح بھی کر دی کہ  
حضرت مجاہد فرماتے ہیں کہ اہل روم کے نزدیک اس کا معنی  
عدل میں۔ پھر معرب ہونے کے بعد اس لفظ نے حکم بھی عربی  
کالیا تسقط مجروح مصدر ہے۔ مقسط کا مضف نے اشارہ فرمایا۔  
مصدر خواہ مفروقہ کیوں نہ ہو۔ اس سے مفروقہ جمع دونوں  
کی توصیف کی جاسکتی ہے۔ اس لئے موازنہ کے بعد تسقط  
مفروقہ لایا گیا۔ مقسط کا مصدر انصاف ہے۔ مگر باعتبار حذف  
زوائد تسقط کو مصدر کہا۔ باب افعال کا ہمزہ بھی سلب کے لئے  
آیا کرتا ہے تو سلب ظلم نہیں۔ مگر عدل اس لئے مقسط مزید بھی  
یعنی عادل ہے۔ ارشاد خداوندی ہے۔ ان النحیب المقسطین  
(بیشک اللہ تعالیٰ عدل کرنے والوں کو پسند کرتا ہے)۔ اس کے  
مخبر سے اسم فاعل قاسط ہے۔ جس کے معنی جابر اور ظالم ہے  
جیسے فرمایا۔ وَآمَالُ الْقَاسِطُونَ فَكَأُفًا لِّجَهَنَّمَ حَطَبًا -  
(اور لیکن جو ظالم ہیں سو وہ دوزخ کا ایندھن ہوں گے۔

گویا یہ لفظ اضداد سے ہے۔ ظلم و عدل دونوں معانی  
میں مستعمل ہے۔ اس لئے تو قرآن و حدیث کا سمجھنا بغیر علمی مہارت  
کے ممکن نہیں۔ گویا اس کی حفظ اور تلاوت بھی باعث اجر ہے مگر اس کا  
صحیح فہم ہر کسی کا کام نہیں۔ حجاج بن یوسف اس امت کے ظالم  
حاکم گزرے ہیں ہزاروں اولیاء و علماء و صحابہ کو جبراً قتل کیا پھر  
بھی قرآن سے شغف تھا۔ قرآن مجید کے اعراب و حرکات اسی نے  
لکائے ہیں۔ اس وقت کے حاکم ظالم اور جابر ہونے کے باوجود  
علوم دینیہ سے باخبر ہوتے۔ قرآن اکثر حکام کو یاد ہوتا اور  
کئی حکام تو حافظ حدیث بھی ہوتے وہ شخص حافظ حدیث

باب قول اللہ و نضع الموازن القسط لیو القیامہ

وان اعمال نبی اور قولہم یوزون وقال مجاہد  
القسط اس العدل بالرومیۃ و يقال القسط مصدر  
القسط هو العادل واما القسط فهو الجائر حد ثنا  
احمد بن اشکاب قال حد ثنا محمد بن فضیل عن  
عمارة بن الققاع عن ابی ذر عن ابی ہریرۃ  
رضی اللہ تعالیٰ عنہ قال قال النبی صلی اللہ علیہ وسلم  
کلمتان حبیبان الی الرحمن خیفان علی اللسان  
تقیلان فی المیزان سبحن اللہ و بحمدہ سبحان  
اللہ العظیم۔

## قیامت کے دن اقوال و اعمال کا وزن

امام بخاری علیہ الرحمۃ۔ اس باب سے قیامت کے  
دن انسان کے اقوال و اعمال کا وزن ثابت کرنا چاہتے  
ہیں۔ ظاہر ہے کہ کلام اللہ جس سے خدا تعالیٰ متصف ہے  
اور جو کلام صفت خداوندی ہے۔ غیر مخلوق اور غیر موزون  
ہے۔ اور وہ کلام جس سے ہمارا لفظ وابستہ اور متعلق  
ہے۔ وہ چونکہ ہمارا ہی قول و عمل ہے تو اسے تو لا جائے  
گا۔ گویا وار و مور و دیں فرق ہے۔ وار و (لفظ) موزون  
ہے۔ اور مور و کلام اللہ ہے۔ جو نہیں تو لا جائے گا۔ خود الفاظ  
قرآن کریم ہیں۔ اور یہ کلام لفظی کلام نفسی کا مظہر ہے۔ اسی  
نقطہ کو امام بخاری نے محمد بن یحییٰ الذہلیؒ کو مسئلہ خلق قرآن  
کے متعلق جواب دیتے ہوئے اشارہ فرمایا کہ لفظی بالقرآن  
مخلوق یعنی قرآن مجید پر میری جنس سانی حادث ہے اس  
سے لوگوں نے امام بخاریؒ کی طرف خلق قرآن کے قائل ہونے  
کی نسبت کی۔ حالانکہ امام کا مطلب ہرگز یہ نہ تھا بلکہ یہی کہ  
میز لفظ جو متعلق قرآن ہے وہ مخلوق ہے۔ جسے میزان میں  
بھی تو لا جائے گا۔ تو کلام اللہ بحیثیت صفت خداوندی  
جو مور و دیں غیر مخلوق ہے اور بحیثیت لفظ جو وار و  
ہے مخلوق ہے۔

وان اعمال نبی اور قولہم یوزون۔ بیشک انسان  
کے اعمال و اقوال تو لے جائیں گے۔

چونکہ تلے والے اعمال و عبادات و صلوات و صوم حج  
زکوٰۃ و جنایات مختلف الانواع ہیں۔ اس لئے و نضع الموازن  
القسط میں دہم عدل و انصاف کے ترازو کھڑے کر دیں گے  
موازن جمع وزن کا صیغہ لایا گیا۔ حدیث شریف میں آتا ہے  
کہ قیامت کے دن قسطاس دکان غد کا ایک معمولی پرزہ جو خلوص  
و یقین کے ایک کلمہ سے مزین ہوگا۔ جرائم اور معاصی کے  
بڑے بڑے دفاتر اور دواہن پر بھاری ہو جائے گا۔  
وَلِكُفُّوا لِّلّٰهِ وَاللّٰهُ ذُو الْفَضْلِ الْعَظِيْمِ

کہلاتا ہے جسے کم از کم ایک لاکھ حدیث یاد ہوتی ہیں۔ توحاج  
بن یوسف نے ایک مرتبہ مشہور تابعی حضرت سعید بن جبیرؒ  
سے اپنے بارے میں اس کی رائے دریافت کی تو سعیدؒ نے  
جواب دیا کہ میری رائے میں قاسط عادل ہے۔ لوگ حیران  
ہوئے کہ کس طرح حضرت سعیدؒ نے حجاج بن یوسف کی تعریف  
و توصیف کی اور اسے عادل و منصف کہا۔ حجاج نے فوراً  
ان کا تحیر و تعجب دور کر دیا اور حاضرین سے کہا کہ تم اس  
کے مطلب کو نہیں سمجھتے۔ اس نے مجھے ظالم اور مشرک کہا۔  
اس نے کہا قاسط بمعنی ظالم اس آیت سے لیا۔ وَآمَالُ الْقَاسِطُونَ  
فَكَأُفًا لِّجَهَنَّمَ حَطَبًا۔ اور عادل سے اس کا مراد مشرک ہے  
جیسے کہ اس آیت میں وارد ہے۔ وَآلَ الَّذِينَ كَفَرُوا يُكَلِّمُونَ  
يَعْلُوْنَ - (اور جو کافر ہیں وہ اوروں کو اپنے رب کے  
برابر کرتے ہیں۔

حدیث کی شرح حضرت ابوہریرہؓ سے مروی حدیث  
پر مضف نے اپنی جلیل القدر اور  
عظیم کتاب ختم فرمائی۔ جس کا مطلب یہ ہے کہ دو کلمے میں  
جو رحمان کے ہاں بہت پسندیدہ و محبوب ہیں۔ اور جو اس  
کو پڑھے، اس کا ورد کرے وہ بھی اللہ تعالیٰ کو محبوب ہوگا۔  
اور اس پر بہت بڑا اجر و ثواب پائے گا۔ سبحان اللہ  
و بحمدہ سبحان اللہ العظیم۔ دیگر اسماء قدسیہ کا ذکر  
نہیں بلکہ رحمن کا لفظ آیا ہے۔ جس میں اشارہ ہے کہ اللہ  
تعالیٰ کا وصف رحمانیت ہی ہے۔ جو اتنے عظیم انعامات  
و اکرامات کا باعث بن رہا ہے۔ پھر فرمایا کہ یہ دو  
کلمے زبان پر اور تلفظ میں بہت آسان ہیں کہ مختصر جملے ہیں  
جنہیں غبی اور ذہنی سب باسانی یاد کر سکتے ہیں جس سے  
חסنات کا پلڑا بھاری ہو جاتا ہے۔ سبحان اللہ و بحمدہ  
اس میں اللہ جل جلالہ کے پر عجب و برائی اور ہر قسم کے شرک  
اور نقصانات سے تنزیہ تقدیس ہے۔ جس سے شرک کی  
بنیادیں کٹ جاتی ہیں۔ سبحان اللہ العظیم اس میں  
ساری عظمتیں اور کبریا یاں اللہ کے لئے خاص کر دی گئیں  
اور اللہ کا انصاف بصفات الکمال کو دیا گیا۔ سبحان اللہ  
میں تنزیہ و تزکیہ اور و محمدؐ میں ثبوت صفات کمالیہ  
ہے۔ اور العظیم میں عظمت ربانی کی تصریح ہے کہ  
اللہ ہر چیز پر قادر ہے کسی کا محتاج نہیں یہ سب موجودات  
اسی کی قدرت کے کرشمے ہیں۔ یہ اصل توحید ہے۔ جب  
نعم خداوندی مستحضر ہو جاتی ہیں تو انسان بے ساختہ حمد و  
تعریف کرنے لگتا ہے کہ سُبْحَانَ اللَّهِ وَبِحَمْدِهِ مگر  
فطرت محبت سے اگر کسی کی نظر صرف رحمان پر رہے کہ جب وہ  
رحمان ہے تو طاعت کی کیا ضرورت ہے تو سُبْحَانَ اللَّهِ  
العظیم میں اس کی شوکت و عظمت و جلالت کی طرف  
اشارہ ہے کہ وہ عظیم سے بزرگ و برتر ہے تو عظیم سے  
مقام خوف اور رحمان سے مقام ربانیت کی طرف توجہ دلائی  
گئی۔ ان کلمات کا وہی مفہوم ہے جو کلمہ طیبہ کا ہے کہ لا الہ  
میں تنزیہ و تقدیس اور نفی شرک ہے۔ اور لا الہ  
میں اعتراف وحدانیت اور ثبوت صفت کمالیہ ہے۔  
امام بخاریؒ نے اس حدیث کو کتاب کا خاتمہ بنا کر  
اس طرف بھی اشارہ کیا کہ جس شخص کا خاتمہ کلمہ توحید پر ہو



تو دخل الجنة وہ جنت کو داخل ہوگا دکانی الحدیث الاخر  
بیشاں رہ ہے کہ الفاظ کلمہ توحید بوقت نزاع ضروری نہیں۔ بلکہ  
اس کا مفہوم جن الفاظ سے بھی ادا ہو اور وہ کلمہ توحید نہیں  
و توحید خداوندی پر مشتمل ہو وہ کافی ہے۔ بنی کریم علیہ الصلوٰۃ و  
السلام کے آخری کلمات تھے۔ اللہم الوفیق الایضی  
(اے اللہ بہترین مقام عطا فرما)

امام نے یہ کتاب عمل کرنے کیلئے بنائی اور عمل کا مدار  
نیت پر ہے اور اعمال کی انتہا روز قیامت وزن پر ہے۔ اس  
لئے کتاب کا آغے ز بھی امام بخاری نے نیت کی اہمیت والی  
حدیث سے کیا یعنی:

اغلا عمل بالنیات وانما الاخری مانوی فمن کانت ہجر تہ  
الی اللہ ورسولہ ومن کانت ہجر تہما الی دنیا یصیبہا و  
الی امواتہ ینکحہا فہجرتہ الی ما ہا جو الیہ

ترجمہ:- اعمال کی فیضیت اور قبولیت کا دار و مدار نیت پر ہے  
انسان کو نیت کا ثمر ملتا ہے۔ جس نے اللہ اور اس کے رسول کی  
خاطر ہجرت کی وہ واقعی ایسی ہوگی اور جس نے حصول دنیا یا کسی  
عورت سے نکاح کرنے کے خیال سے ہجرت کی تو اس کی ہجرت  
اپنی غرض دنیوی ہی کے لئے ہوگی یعنی اللہ کی طرف سے اس  
کا کوئی اجر نہ ملے گا،

امام بخاری نے اشارہ فرمایا کہ تمام اعمال و احکام  
کا مبداء اور مدار وحی ہے اور وہی عمل و حکم صحیح قرار پائے  
گا۔ جو وحی سے مستنبط ہو۔ اور جو وحی سے مستنبط نہ ہو وہ  
غلط ہوگا۔ اور اعمال و احکام کا مدار و مبداء اور اس کی بارگاہ  
ایزوی میں مقبول ہونا نیت کی خلوص اور تصحیح پر موقوف  
ہے۔ اگر نیت خالصتہ اللہ اور اس کی رضامندی کا حصول ہو  
تو وہ عمل اللہ کے ہاں شرف قبول پائے گا۔ تصحیح نیت  
کے بعد اعمال کی انتہا وزن پر ہے۔ جس پر سعادت و  
کامیابی داریں و فوز آخرت ہے۔ اور جب نیت درست  
ہو تو اعمال حسنہ کا وزن بھی بخاری ہوگا۔ غلط نیت کا  
یہ ہے کہ جب مسلمان کا عمل اور حکم وحی سے مستنبط ہو  
اور عامل کی نیت صحیح ہو تو قیامت کے دن اس کے اعمال  
کا وزن بخاری ہوگا۔ اور یہ شخص اپنے مقصد حیات رضا  
خداوندی کو پائے گا۔ مصنف نے اس حدیث کو آخر  
کتاب میں لاکر اللہ تعالیٰ کے اس عظیم احسان و اکرم کا  
شکر یہ ادا کرنا چاہا کہ اس نے اپنے محبوب بنی کریم علیہ الصلوٰۃ  
والسلام کے احادیث جمع کرنے کی توفیق دی۔ اور پھر ہم  
گنہ گاروں کو بھی اس کے پڑھنے اور سننے کا موقع عطا  
فرمایا۔ حدیث میں شغل موجب سعادت ہے اور حقیقت  
ہے کہ اگر خداوند کریم بے پایاں فضل و کرم نہ ہوتا تو ہم بول  
و براز کے کپڑے اور گندگی کے حشرات ہوتے یہ اس کا  
کرم ہے کہ ہمیں اس نے اشرف المخلوقات یعنی انسان  
بنایا۔ پھر ہمیں اپنے رسول کریم کی احادیث پڑھنے پڑھانے  
کی توفیق دی۔ اگر ہماری تمام عمر اس نعمت کے عوض سجدہ  
بیزاری اور شکر میں گزر جائے تب بھی اس کا حق ادا  
نہیں ہو سکتا۔

مجھے بخاری شریف اور  
سلسلہ حدیث اور اجازت دیگر احادیث کے پڑھنے

اور پڑھانے کی اجازت میرے آقا میرے مولا حضرت شیخ العرب  
والعجم شیخ الاسلام مجاہد اعظم مرشد العالم مولانا سید حسین احمد مدنی  
قدس سرہ العزیز نے دیو بند میں دی یہ سب کچھ خداوند کریم کا احسان  
ہے۔ اور اس کے بعد اس مشفق و مہربان استاد کی برکت اور دیگر  
اکابر سلسلہ کا فیض ہے کہ کہ کچھ میں ملا نہیں کے ذریعہ سے بلا  
اللہ تعالیٰ حضرت شیخ کے مرقہ پاک کو مرکز دار و برکات بنا دے  
حضرت شیخ الاسلام شیخ العرب والعجم مولانا مدنی کی کرامات ظاہرہ  
میں سے بیشمار ہے کہ جن لوگوں کو ان کی صحبت و مجلس کی سعادت  
حاصل ہوئی ہے وہ کج دینی امور کی انجام دہی میں مصروف ہے  
اور کج چھپا گئے گار، حقیر اور ناچیز بے علم شخص کو بھی اس نسبت  
سے اس مقدس مشعل کی سعادت حاصل ہوئی ہے۔ حضرت شیخ  
درس حدیث کے وقت احادیث کا حق ادا کرتے۔ کبھی ان کو  
اس میں وقت کی کمی یا کثرت سوالات وغیرہ سے پریشانی اور  
طال نہیں ہوتا تھا اور نہ کبھی ان پر پڑھانے کی محبت تھی۔ شروع  
کے اسباق اور آخر کے نہایت اطمینان سے پڑھاتے تھے۔ کبھی  
وقت کی کمی کی وجہ سے خدمت حدیث کے حق ادا کرنے میں  
تعمیل سے کام نہ لیتے۔ حکم کی حالت یہ تھی کہ جب طلبہ بے جا  
اعتراضات کرنے لگتے تو حضرت حسن بصریؒ کی طرح حلق  
الانسان من عجل کہہ دیتے (یعنی انسان عجلت سے پیدا  
کیا گیا)۔

احادیث کی مکمل لغوی و فقہی اور فنی تشریح اختلاف  
مذہب اور مذہب اخلاف کی تابید و تقویت عجیب و غریب  
پیرایہ میں کرتے غرض سلف سے جتنے آداب و شرائط درس  
حدیث کے لئے منقول ہیں وہ ان میں بدرجہ اتم پائے  
جاتے ہیں حضرت شیخ الاسلام علیہ الرحمۃ کا سندیہ ہے۔  
حدیثی سیدنا رشیدنا مولانا حسین احمد مدنی نے  
قال حدثنا شیخ الحنفی مولانا محمود الحسن الذہیری  
قال حدثنا شیخ الامام محمد تاسم النانوتی والشیخ  
رشید احمد الکنکری قال حدثنا شیخ الشیخ الاشعری  
المجدری المصاحب المدنی قال حدثنا الامام المجتہد الشاہ  
محمد الشیخ الدہلوی قال حدثنا الامام المجتہد الشاہ  
ولی اللہ الدہلوی رحمہم اللہ تعالیٰ

(ترجمہ) مجھے حضرت شیخ مولانا حسین احمد مدنی نے حدیث  
کی اجازت دی انہوں نے حضرت شیخ الہند مولانا محمود الحسن سے  
حاصل کی۔ شیخ الہند نے شیخ الامام محمد تاسم النانوتی اور شیخ  
رشید احمد الکنکری سے ان دونوں حضرات نے شاہ عبدالغنی مجذبی  
سے انہوں نے شاہ محمد اسحاق دہلوی سے اور شاہ عبدالغزیز  
دہلوی سے حضرت شاہ عبدالغزیز نے اپنے والد اور شیخ الامام  
المجتہد شاہ ولی اللہ دہلوی سے روایت و اجازت حدیث حاصل کی

(۱) ولادت ۱۲۹۹ھ وفات ۱۳۳۸ھ (۲) ۱۳۳۸ھ تا ۱۳۳۹ھ (۳)  
۱۳۳۹ھ تا ۱۳۴۰ھ (۴) ۱۳۴۰ھ تا ۱۳۴۱ھ (۵) یہ شاہ عبدالغنی  
مجدری حضرت شاہ ولی اللہ کے صاحبزادے نہیں بلکہ ان کا نسبت  
نامہ حضرت مجدد الف ثانی سے جاتا ہے۔ شاہ عبدالغنی بن شاہ  
ابوسعید بن شاہ شفیق القدر بن شاہ محمد محمود بن حضرت مجدد الف  
ثانی علیہ الرحمۃ ان کا سن ولادت ۱۲۳۵ھ ہے اور وفات ۱۲۹۵ھ  
مدینہ طیبہ میں ہوئی (۶) ۱۲۹۵ھ تا ۱۲۹۶ھ (۷) ۱۲۹۶ھ تا ۱۲۹۷ھ

امام الحدیث حضرت شاہ ولی اللہ دہلوی سے دیکھو  
فی الحدیث امام البخاری اور الامام الاجل الشیخ الترمذی تک  
سلسلہ سند مشہور و معروف ہے اور اوائل کتب حدیث میں مذکور  
ہے اور ان حضرات سے آٹائے نامدار صلی اللہ علیہ وسلم تک راویوں  
کا سلسلہ ہر حدیث شریف کے ساتھ بیان ہوتا ہے۔

ان حضرات کا برو مشائخ کے ذریعہ  
سند کی حقیقت جو اجازت و روایت حدیث حضرت

شیخ الاسلام مولانا مدنی نے دی وہی حضرت شیخ کی اجازت  
تھیں دیتا ہوں۔ میں تو خود ایک ناچیز اور ہر لحاظ سے کم سواد  
ہوں۔ اجازت کا مطلب یہ ہے کہ اعطاء علوم و فہم خداوند  
تعالیٰ کی طرف سے ہے۔ اور واسطہ تمام علوم کی تقسیم کا بنی  
کریم علیہ الصلوٰۃ والسلام ہیں۔ حضور کا ارشاد ہے۔  
انما اتانا سم واللہ معطی۔ میں تقسیم کر نیوالا ہوں اور اللہ  
تعالیٰ دینے والے ہیں۔ درمیان میں اساتذہ محدثین سلسلہ اور  
ترجمہ کی حیثیت رکھتے ہیں۔ جس طرح ایک کھیت کو دریا سے  
پانی نالہ کے ذریعہ سے پہنچتا ہے۔ نالہ نہ ہو تو اس کی سیرابی  
مشکل ہے۔ اس طرح اساتذہ مشائخ روایت حدیث بھی ایک  
میزاب کا کام دیتے ہیں۔ سند کے ذریعہ سے حضور اقدس علیہ  
الصلوٰۃ والسلام سے طلبہ حدیث کی کڑی لگ جاتی ہے۔ اور  
رابطہ قائم ہو جاتا ہے۔ اس لئے شاہ ولی اللہ کے دور تک  
اکثر متقدمین کے ہاں تعلیم حدیث کا طریقہ رفقہ پاک حدیث  
کی عبارت و قراوت اور روایت کے اتصال کے لئے  
محض سرور الحدیث کا طریقہ رائج تھا۔ یہ حدیث کا ایک  
طریقہ ہے جو اہم ہے اور دوسرا طریقہ یہ کہ حضور اقدس سے  
سلسلہ متصل ہو فقہی و لغوی تحقیق کو زیادہ اہمیت نہ تھی اب  
تہا تعلق اور رابطہ سلسلہ حدیث سے قائم ہو چکا ہے اور  
علوم نبویہ کے سمجھنے اور مطالعہ کرنے کے لئے ایک راہ  
کھل گئی ہے۔ آگے تم لوگوں کا کام ہے کہ اپنے استعداد سے  
کام لے کر اس میں تبحر اور وسعت مطالعہ پیدا کریں یاد رکھیں  
اپنے آپ کو ہرگز نہ عالم سمجھیں اور نہ حصول علم میں عار و شرم  
محسوس کریں۔ یہ اجازت بھی ان شرائط پر و آداب کے ساتھ  
مشروط ہے جو اکابر سلف نے حدیث کے بیان اور درس و  
تدریس کے لئے ضروری قرار دی ہیں۔ جب تک اس کے  
سمجھنے کی پوری صلاحیت و کشش نہ ہو اور اطمینان و  
تسل نہ ہو جائے۔ فہم حدیث میں اپنی راستے سے کام نہ لیں  
حضرت امام مالکؒ سے چالیس مسائل کے بارہ میں دریافت

(بقیہ حاشیہ) (۸) ۱۳۳۸ھ تا ۱۳۳۹ھ۔ حضرت شیخ کے پند اور سلسلے بھی  
درج ذیل ہیں۔ ۱۔ از خبرنی الشیخ حسین احمد المدنی عن الشیخ محمود الحسن  
الدیوبندی عن الامام محمد مظہر النانوتی و مولانا القاری محمد عبدالرحمن الغانی  
نقی۔ ۲۔ کلاہ حسن الشاہ محمد اسحاق الی آخرہ (۹) قال شیخنا المحسن احمد المدنی  
روى هذا العلم عن الشیخ الاجل مولانا ابو علی وعن الشیخ الاجل مولانا  
نجیل احمد السبارغوری کلاہا عن مولانا رشید احمد الکنکری و مولانا محمد تاسم  
الی آخرہ۔ ۳۔ قال الشیخ الاجل دارودی عن مشیختہ اعلام من الحجاز اجازۃ  
و قرۃ لادل بعض المکتب جلعہم شیخ تفسیر سبب اللہ الشافعی المکی و مولانا  
عبدالجلیل برادہ المدنی و مولانا عبدالسلام الداعستانی مفتی الاخاف بالمدينة  
المورہ و مولانا السید البرزنجی مفتی الشافعیہ بالمدينة المنورہ رحمہم اللہ تعالیٰ



# تعارف و تبصرہ

حافظ نور محمد انور

نام کتاب ..... تحقیق فدک (طبع دوم)

تصنیف ..... مولانا سید احمد شاہ بخاری

صفحات ..... ۸۴ صفحات - سائز ۲۰x۳۰

کتابت، طباعت عمدہ کاغذ سفید

قیمت مجلد چار روپے

ناشر مکتبہ الفاروقی جوگیرہ ضلع سرگودھا

حضرت مولانا سید احمد شاہ صاحب بخاری کی ذات گرامی کسی تعارف کی محتاج نہیں۔ آپ شیخ التفسیر حضرت مولانا احمد علی کے خلیفہ و مجاز ہیں۔ اور بہت بڑے عالم دین ہیں۔ کچھ عرصہ پیشتر آپ کی ادارت میں ماہنامہ الفاروقی بھی جوگیرہ سے شائع ہوتا رہا اور آپ نے کئی کتابیں بھی تصنیف کیں۔ تحقیق فدک بھی آپ کے سلسلہ تصنیف کی ایک کڑی ہے اس کا پہلا ایڈیشن ہاتھوں ہاتھ ختم ہو گیا۔ اب دوسرا ایڈیشن مع ترمیم و اضافہ کے شائع ہوا ہے۔ یہ کتاب خاص و عام میں بے حد مقبول ہوئی ہے۔ اس سے قبل اس موضوع پر ایسی مفصل کتاب نظر سے نہیں گزری، مسئلہ فدک پر آپ نے پوری تفصیل سے روشنی ڈالی ہے۔

اس کتاب میں ایک ضمیمہ بھی شامل کر دیا گیا ہے جو مضامین نہایت ہی ضروری تھے۔ وہ اس ضمیمہ میں آگئے ہیں۔ کتاب ہذا کا مطالعہ کرنے والے حضرات کا فرض ہے۔ کہ وہ کتاب کے اس صفحے کو دیکھ لیں جس سے ضمیمہ کا تعلق ہو۔ ہر ضمیمہ کے آغاز میں صفحات متعلقہ کا نمبر دیا گیا ہے۔

قضیہ فدک کی آڑ میں مخالفین نے حضرت صدیقؑ اور دیگر جن پاکیزہ ہستیوں کو مورد الزام ٹھہرایا ہے۔ فاضل مصنف نے ہر ایک الزام کا دندان شکن جواب دیا ہے۔ کتاب کے صفحہ ایک پر میراث انبیاء کے عنوان سے لکھا ہے۔

”جس طرح حضور پر نور نبی کریم صلی اللہ علیہ وسلم کے لئے چارے زاد نکاح درست تھے اور یہ حضورؐ کی خصوصیت تھی۔ اسی طرح آنحضرتؐ نے اس جہان فانی سے روانگی پر اپنے وارثوں کے لئے علم شریعت اور علم اسرار شریعت میراث میں چھوڑا۔ دنیا کی چیزوں میں سے کوئی چیز آنحضرتؐ نے میراث میں نہیں چھوڑی ہے شک آنحضرت صلی اللہ علیہ وسلم نے دنیا کی چیزوں میں سے کوئی چیز میراث میں نہیں چھوڑی مخالفین کا یہ محض غلط پروا گندائے مخالفین سی قسم کے غلط پروا گندوں میں آڑ میں حضرات بیتین رضی اللہ عنہم کو برا بھلا کہتے ہیں۔

فاضل مصنف کو اللہ تعالیٰ جزائے خیر عطا فرمائے انہوں نے اس مسئلہ پر روشنی ڈال کر تبلیغ دین کا حق ادا کیا ہے۔ اور دین حق کی بہت بڑی خدمت کی ہے۔

ہر اہل سنت کے گھر اس کتاب کا ہونا اشد ضروری ہے۔

نام کتاب ..... نماز وادعیہ مع ترجمہ اردو و انگریزی۔

مرتبہ ..... ایم۔ ایس چودھری قادری

صفحات ..... ۵۵ صفحات سائز ۲۰x۳۰ کاغذ سفید کتابت، طباعت اعلیٰ قیمت دو روپے علاوہ محصول ڈاک۔

ملنے کا پتہ ..... مکتبہ صدیقیہ بیرون بوٹر گیٹ ملتان۔ ہر مسلمان کو نماز کے تمام مسائل جاننے ضروری ہیں۔ انیسویں صدی کے آج کل اچھے بھلے سمجھدار اور تعلیم یافتہ حضرات بھی نماز اور نماز کے ضروری مسائل سے نا آشنا ہیں۔ اور خصوصاً کالجیٹ طبقہ ان مسائل سے بالکل نا آشنا ہے کیونکہ اکثر کالجوں میں مغربی تہذیب تمدن کو اپنایا جاتا ہے۔ ہر مسلمان کے لئے لازم ہے کہ وہ زیادہ نہیں تو کم از کم نماز اور اس کے معنی نماز جنازہ دارکان اسلام، ایمان مفصل، ایمان مجمل و دیگر نماز سے متعلق دعائیں وغیرہ اذہر کرے۔

اس کتاب میں نماز، نماز جنازہ، جمعرات و عیدین ارکان اسلام، شش کلمے، ایمان مفصل اور ایمان مجمل کے اردو ترجمہ کے ساتھ انگریزی ترجمہ بھی کیا گیا ہے۔ تاکہ کالج کے طلباء یا سانی نماز کے مسائل اور دیگر دعاؤں کو اذہر کر سکیں۔

کالجوں کے طلباء و طالبات کے پاس اس کتاب کا ہونا نہایت ضروری ہے۔

نام کتاب ..... جغرافیہ امینیہ

تصنیف ..... محمد عبدالغنی ایم۔ اے۔ بی۔ ای۔ ڈی

صفحات ..... ۴۴ صفحات سائز ۲۰x۳۰

قیمت ..... پانچ روپے علاوہ محصول ڈاک

ملنے کا پتہ ..... حافظ محمد امین مہتمم جامعہ امینیہ ۲۵ حبیب گنج لاہور۔

زیر تبصرہ کتاب نہ صرف تعلیمی معیار میں بہتر بلکہ یہ دینی اور دنیوی طریق تعلیم میں ایک مربوط اور زالی مساعی ہے۔ موجودہ نسل کے نوجوان طبقہ کے اذہان کو اسلامی رنگ میں رنگنے اور تبلیغی مقاصد کی اہمیت کی وضاحت کرنے میں اس کتاب کا خاص مقام حاصل ہے کتاب کے تین حصے ہیں۔ اور ایک جلد میں ہیں بہتر ہوتا کہ تینوں الگ الگ جلدوں میں تقسیم کئے جاتے۔ پہلے حصے میں علم جغرافیہ کی اہمیت اسلامی نکتہ نظر سے بیان کرتے ہوئے مولف نے تفصیل سے بیان کیا ہے کہ جغرافیہ کا اسلامی تعلیم میں کیا مقام ہے اس سلسلہ میں آیات قرآنیہ اور کتب حدیث سے مدد لی گئی ہے۔ دوسرے حصے میں ثانوی مدارس تک کے معیار کا مجموعی جغرافیہ پیش کیا گیا ہے اور حد امکان تک اسے خوب بنایا گیا ہے۔ اس حصے میں بھی یہ خوبی بر جگہ دیکھی جاسکتی ہے کہ ممالک کا جغرافیہ بیان کرتے

ہوئے اسلامی ممالک کی اہمیت پر خاص زور دیا گیا ہے۔ اور غیر اسلامی ممالک میں بھی باشندوں سے متعلق اہم معلومات حتی الامکان بیان کی گئی ہیں۔ تیسرے اور آخری حصے میں ایسے بین الاقوامی مسائل سے بحث کی گئی ہے۔ جن کا تعلق دنیائے اسلام کے اتحاد اور یک جہتی سے ہے۔ ہماری رائے میں یہ حصہ اس سے بھی زیادہ وضاحت سے پیش کیا جانا تو اچھا ہوتا۔

کتاب میں جہاں معنوی لحاظ سے خوبیوں کی بھرمار ہے۔ وہاں اس میں ظاہری نقائص بھی ہیں طباعت کی غلطیاں پیشمار ہیں۔ دوسرے اس میں نقشے ..... بھی شامل نہیں جن کا دوران مطالعہ حوالہ دیا گیا۔

اسیہ، آئندہ اشاعت میں مولف یہ شکایات دور کر دیں گے۔ ویسے فن جغرافیہ سے دلچسپی رکھنے والے اصحاب سے اس کی حمید کی پر زور سفارش کی جاتی ہے نام کتاب ..... راہ عمل

تصنیف ..... حکیم الامت مولانا اشرف علی تھانوی

صفحات ..... ۳۲ صفحات، سائز ۲۰x۳۰

قیمت ..... پچیس پیسے

ناشر ..... کتب خانہ جمیلی نمبر ۵ گولڈ ٹک روڈ لاہور ٹائیکٹل خوبصورت، کاغذ سفید، طباعت عمدہ۔

حکیم الامت مولانا اشرف علی تھانوی نے آخری دم تک دین حق کی جو خدمت کی ہے۔ وہ کسی سے پوشیدہ نہیں۔ اس کی جزا خداوند قدوس انہیں ضرور دیں گے۔ قرآن کریم کے ترجمہ سے لیکر چھوٹے بے چھوٹے مسائل تک آپ نے قلم اٹھایا۔ آپ کی تصانیف ان گنت ہیں۔ آپ کی تمام تصانیف توحید و سنت اور بالکل صحیح عقائد و نظریات پر مبنی ہیں۔ جس طرح مولانا کا ترجمہ قرآن مجید اور ہستی زبور گھر گھر میں موجود ہے۔ اسی طرح آپ کی دیگر تصانیف بھی ہر مسلمان کے گھر لازماً ہونی چاہئیں۔ اس رسالہ میں آپ نے بگڑے ہوئے معانی کے کوسنارنے اور دین حق کے طور طریقوں پر روشنی ڈالی ہے۔ حضرت خواجہ عزیز الحسن مجددؒ جو حضرت تھانویؒ کے ارشد و خلفاء میں سے تھے۔ انہوں نے ۱۳۴۵ھ میں ایک مجلس میں حضرت کے اس ملفوظ کو قلمبند فرمایا تھا۔ اور کتابی شکل میں شائع بھی کیا گیا تھا۔ مگر بہت نایاب ہو گیا۔ اب کتب خانہ جمیلی نے نہایت اہتمام اسے دوبارہ شائع کیا ہے۔ حضرت تھانویؒ کی دیگر تصانیف شائع کرنے کا سلسلہ بھی کتب خانہ جمیلی نے شروع کیا ہے۔ اللہ تعالیٰ اراکین کتب خانہ کی اس مساعی کو قبول فرمائے۔

کہروڑ پکا میسے ہفت روزہ خدام لاہور۔

محمد اسماعیل صابری شوزین سے خریدیں۔



# مرکزی مجلس شورے اجمیۃ علماء اسلام کے فیصلے

## اگر منظور کردہ قراردادیں

۱۸ فروری ۱۹۶۶ء کو لاہور میں مرکزی اجمیۃ علماء اسلام پاکستان کی مجلس شوریٰ کا خصوصی اجلاس منعقد ہوا۔ حافظ الحدیث حضرت مولانا محمد عبداللہ صاحب درخشاہی مدظلہ العالی امیر مرکزی اجمیۃ نے صدارت فرمائی۔ اجلاس میں سرحد سے حضرت مولانا گل بادشاہ صاحب، مولانا پیر میاں شاہ صاحب، صاحبزادہ مولانا عبدالباری صاحب، شمالی پنجاب سے حضرت مولانا قاضی مظہر حسین، مولانا عبداللطیف صاحب، مولانا عبدالستار صاحب، مولانا محمد داؤد صاحب، حضرت مولانا قاری عبدالسمیع صاحب، مولانا محمد یوسف الجبلی، مولانا محمد صادق صاحب، مولانا احمد سعید لدھیانوی، مولانا محمد رمضان صاحب، مولانا امیر الزماں صاحب، جنوبی پنجاب سے حضرت مولانا مفتی محمود صاحب، حضرت مولانا مفتی محمد عبداللہ صاحب، مولانا فضل حبیب اللہ صاحب رشیدی، حضرت مولانا محمد عبید اللہ صاحب انور لاہور، حضرت مولانا سید حامد میاں صاحب، مولانا محمد اکرم صاحب، سندھ سے مولانا نور محمد صاحب، حاجی کرامت اللہ صاحب، ٹانک ڈیرہ اسماعیل خاں سے قاضی عطاء اللہ صاحب وغیرہم نے شرکت فرمائی۔

تلاوت کلام مجید کے بعد حضرت امیر مرکزی نے افتتاحی تقریر فرمائی۔ مرکزی ناظم عمومی حضرت مولانا غلام غوث صاحب ہزاروی نے اجمیۃ کی دوران جہاد دفاع، ملک و ملت اور آزادی کشمیر سے متعلق کارگزاریوں کی رپورٹ پیش کی۔ اس کے بعد حضرت مولانا مفتی محمود صاحب نے ایک تفصیلی بیان پیش کیا جس میں موجودہ ملکی حالات کا تفصیلی تجزیہ کر کے اجمیۃ کے موقف کو واضح و نمایاں کیا گیا تھا اور موجودہ حکومت سے اجمیۃ کے ان اختلافات کا ذکر کیا گیا تھا جو دینی معاملات میں مداخلت سے لے کر اعلان تاشقند تک اسے یہ شدت موجود ہیں۔

اجلاس میں مندرجہ ذیل قراردادیں بالاتفاق منظور کی گئیں۔

(ناظم دفتر مرکزی اجمیۃ علماء اسلام پاکستان)

### اللہ تعالیٰ کی شکر گزاری

اجمیتۃ علماء اسلام کی مجلس شوریٰ کا یہ اجلاس اللہ تعالیٰ کا ہزار ہزار شکر ادا کرتا ہے کہ اس نے ہماری بلا غمائیوں سے قطع نظر کہ اسلام کی لاج رکھی اور اپنی شان بخیر و کامیابی کرتے ہوئے نصوص قرآن و حدیث کے مطابق ہمارے سپاہیوں کے جوصلے بڑھاتے۔ سکینہ و اطمینان نازل فرمایا۔ دشمنوں کے دلوں میں رعب ڈال دیا اور قلیل التعداد فوج کو چھ گنا اور کہیں دس گنا تعداد پر فتح عطا فرمائی۔ اور اس گئے گئے گزے زمانہ میں دنیا والوں کو بتا دیا کہ فتح و شکست صرف میرے قبضہ میں ہے اور مسلمان اسلام کی برکت سے اپنا دفاع کر سکتے اور اللہ کی راہ میں مذکور پر موت کو ترجیح دے سکتے ہیں۔

### ارکان اجمیۃ کا شکریہ

مجلس شوریٰ اجمیۃ علماء اسلام کا یہ اجلاس اجمیۃ علماء اسلام کے ان ہزاروں ارکان اور علماء کرام کا شکریہ ادا کرتا ہے جنہوں نے لاکھوں روپیہ جمع کر کے دفاعی فنڈ میں دیا اور ہر ہر جگہ دفاعی فنڈ کے لئے حکام سے مکمل تعاون کر کے کروڑوں روپے اکٹھے کرنے میں شریک رہے۔ یہ اجلاس خاص کر ان ارکان اجمیۃ علماء اسلام کے کارناموں کی تحسین کرتا اور ان کو مبارکباد دیتا ہے جنہوں نے سرحدات میں کام کیا۔ زخمی یا شہید ہوئے یا دوسری جماعتوں کو ملا کر لاہور وغیرہ

میں عین جنگ کے وقت صبر و استقامت کی تلقین اور جہاد کی ترغیب دی۔

نیز مرکزی اجمیۃ کے امیر کے اعلان پر اجمیۃ علماء اسلام کے کارکنوں نے سہٹ سے لے کر سندھ تک مہاجرین و مجاہدین کی خدمات سرانجام دینے میں جس جدوجہد اور زندگی کا ثبوت دیا وہ قابل تعریف اور علماء امت کے شایان شان ہے۔

### پاکستان اور بھارت کی جنگ اور فوج و ملک کو خراج تحسین

اجمیتۃ علماء اسلام کی مجلس شوریٰ اس حقیقت کا اعلان کرتی ہے کہ بھارت نے ۶ ستمبر ۱۹۴۷ء کو لاہور پر حملہ کر کے ایسی جارحیت کا ارتکاب کیا ہے جس کے قریبی نتائج عالمگیر جنگ کی صورت میں ظاہر ہو سکتے تھے اور جس سے اس نے دوسرے ممالک کو اپنے خلاف ایسا کرنے کی راہ بتائی ہے۔ یہ اجلاس اس اچانک حملے کو جو بڑی قوت سے کیا گیا تھا روکنے، دشمن کو پیچھے دھکیلنے اور اپنی قیمتی جانوں کی قربانی پیش کر کے اسلامی روایات کے مطابق ہمت و شجاعت سے ملک کا دفاع کرنے پر پاکستان کی بری، بحری اور فضائی فوج کو مبارکباد پیش کرتا اور شہداء کے لئے جنت الفردوس کی دعا کرتا ہے۔

نیز اہل ملک نے اثنائے جنگ میں جس اتحاد، یک جہتی، ایثار و قربانی اور شجاعت و

استقامت کا ثبوت دیا ہے اس کی قدر کرتے اس کو ملک و ملت کے روشن مستقبل کی علامت قرار دیتا اور اس کے باقی رہنے رکھنے کی دعا کرتا ہے۔ تاکہ اس جنگ سے پاکستان کی قوت دفاع اور جذبہ جہاد نے جو خراج تحسین اقوام عالم سے حاصل کیا ہے اس میں مسلسل ترقی ہوتی رہے اور پاکستان ملکی و مذہبی فرائض اپنے شایان شان انجام دے سکے۔

### روشن ہلال

اجمیتۃ علماء اسلام پاکستان کی مجلس شوریٰ کا یہ اجلاس حکومت پر واضح کرتا ہے کہ گذشتہ عید کے موقع پر روت ہلال کے سلسلہ میں عمال حکومت نے جو طریق عمل اختیار کیا اور بعض مقامات میں جیسے سلاٹوالی ضلع سرگودھا میں زبردستی عید کوانے کے لئے سب انسپکٹر پولیس اور سیکرٹری ٹاون کمیٹی نے جو دلا زار رویہ اختیار کیا۔ وہ عوام میں حکومت پاکستان کے خلاف یہ تصور پیدا کرتا ہے کہ حکومت مداخلت فی الدین کا ارتکاب کر رہی ہے۔ یہ اجلاس حکومت سے مطالبہ کرتا ہے کہ وہ ان اسلامی مہمت کے فیصلے صرف شرعی روشنی میں ذمہ دار علماء اسلام کے مشوروں سے کرے۔

### اعلان تاشقند

اجمیتۃ علماء اسلام پاکستان کی مجلس شوریٰ



پورے غور و خوض کے بعد اس نتیجہ پر پہنچی ہے کہ بھارتی حملہ کے بعد اللہ تعالیٰ نے مسلمانوں کی امداد فرمائی۔ فوج کا ایک ایک سپاہی حریف کے ہزاروں سپاہیوں پر بھاری تھا۔ عالم اسلام کی ساری ہمدردیاں ہمارے ساتھ تھیں۔ پڑوسی ممالک ہمدرد تھے۔ دشمنوں کے چھٹکے چھوٹ چکے تھے کہ سلامتی کونسل نے جس میں امریکہ کو وپ کو غلبہ حاصل ہے جنگ بندی کا فیصلہ کر دیا۔ حالانکہ بے مقصد جنگ بندی سے کوئی فائدہ نہیں ہو سکتا تھا مگر امن پسند پاکستان نے دورِ عظمیٰ کی یقین دہانی پر جنگ بندی کے کرپوے کھنٹے کو مستقل فیصلے کی خاطر برداشت کر لیا۔

تاشقند کانفرنس سے پہلے ہمارے صدر صاحب مسئلہ کشمیر کی اہمیت کے بارے میں بار بار اعلان کر چکے تھے اور ہمارے وزیر خارجہ جناب جے ڈی صاحب نے بار بار پاکستانی عوام کے ان جذبات کا اعلان کیا کہ ہم ہزار سال تک جنگ جاری رکھیں گے۔ دوسری طرف روسی حکومت کی آزادی پسندی، عوام دوستی اور استعمار دشمنی سے یہ امید تھی کہ وہ کشمیر کے حق خود ارادیت کی حمایت کرے گا۔ مگر پاکستان میں اعلان تاشقند کے خلاف محض اس وجہ سے یا دوسری وجہ سے کہ کشمیر میں رائے شماری یا حق خود ارادیت تو گجرا اس میں کشمیر کے بارے میں کوئی رسمی اعلان یا تجویز نہ تھی اور یہ بات ہمارے اعلانات و عزائم کے بالکل خلاف تھی جس سے مسئلہ کشمیر کے حل میں غیر معمولی اترا ہو گیا۔ بنا بریں یہ اجلاس ملک کے عوام کے اضطراب کو جذبہ جہاد اور جوش اسلامی کا نتیجہ سمجھتے ہوئے حکومت سے مطالبہ کرتا ہے کہ تمام مقدمات کو واپس لے لے۔ سکول اور کالج کھول دے اور پولیس فائرنگ کی عدالتی تحقیقات کرائے۔ جس کے لئے کم از کم ہائیکورٹ کے جج تجویز ہوں اور ہنگامی قوانین ختم کر دے۔

نیشنل کشمیر کے مسئلہ پر شیر کشمیر شیخ عبداللہ اور آزاد کشمیر کے چودھری غلام عباس، غازی عبدالقیوم، سردار ابراہیم اور میر واعظ مولانا عبدالیوسف کو شریک کیا جائے تاکہ اس مسئلہ کے کامیابی کے ساتھ حل ہونے کے امکانات جلد از جلد بروئے کار آسکیں۔

## ریڈیو کے خلاف احتجاج

جمعیت علماء اسلام پاکستان کی مجلس شوریٰ نے پاکستان کے اس غیر ذمہ دارانہ رویہ پر شدید احتجاج کرتا ہے کہ اس نے چند دن پہلے جمعیت کے

ذمہ دار عہدہ داروں یعنی حضرت مولانا مفتی محمود صاحب اور مولانا غلام غوث صاحب ہزاروی کی طرف سے اعلان تاشقند کے سلسلہ میں ایک بیان منسوب کیا۔ جس کی ان حضرات کو اطلاع تک نہیں تھی۔

## جج پر پابندی

یہ اجلاس جنگ بندی کے بعد فوراً جج پر پابندی کو اسلامی تقاضوں کے خلاف تصور کرتا اور اس کو خدا تعالیٰ کی ناشکری کے مترادف قرار دے کر مطالبہ کرتا ہے کہ جج جیسے اسلامی شعار سے فوراً پابندیاں دور کر کے عوام کو مطمئن کرے۔ نیز یہ اجلاس پچاس سال عمر کی شرط کو فریضہ جج کی ادائیگی کے لئے انتہائی غیر معقول سمجھتا ہے اور حکومت کو متوجہ کرتا ہے کہ وہ فوری طور پر ایسے فیصلے کو منسوخ کر دے۔

## ظفر اللہ خاں

جمعیت علماء اسلام پاکستان کی مجلس شوریٰ کا یہ اجلاس چودھری ظفر اللہ خاں کے لئے سرکاری ذرائع سے جلسوں کے انتظامات اور اس کو عوام میں مقبول بنانے کے طریق کار کو بنظر تشویش دیکھتا اور اس کو کمر وڑوں مسلمانوں اور ہزاروں شہداء ختم نبوت سے وابستگان کے جذبات کو پامال کرنے کے مترادف سمجھتا ہے۔ جیسے ڈی۔ سی منٹگمری نے اس کے اعزاز میں عصرانہ دلایا اور تقریروں اور جلسوں کا انتظام کیا۔ یہ اجلاس حکومت سے مطالبہ کرتا ہے کہ وہ عوامی جذبات و معتقدات کا احساس کرتے ہوئے اس طریق کار کے خلاف احکام جاری کرے۔ ڈپٹی کمشنر منٹگمری نے مخلوط فلمی کرکٹ میچ اور ظفر اللہ کے اعزازات کرا کر اور اپنے زیرنگاری رسالہ ”فرو“ منٹگمری میں علماء اسلام اور دینی طبقات کے خلاف زہر لایا اور گراہ کن لکھوا کر مذہبی جذبات کو مجروح کیا ہے۔ اس کی تحقیقات کرائی جائے اور آئندہ ایسے حالات پیدا نہ ہونے دئے جائیں۔ محدث: فاضل رشیدی۔ مؤید: مولانا سید گل بادشاہ (سرحد) مؤید: شانی: مولانا احمد سعید لائپوری۔

## صدر ناصر کو مبارکباد

یہ اجلاس صدر ناصر اور متحدہ عرب جمہوریہ کی ان مساعی پر مبارکباد پیش کرتا ہے۔ جن کی وجہ سے صلیبی مغربی ممالک کے اعتراف کے مطابق اب تک ایک کروڑ سے زیادہ افریقی اسلام قبول کر چکے ہیں۔



## حکومت کو تنبیہ

جمعیت علماء اسلام پاکستان کا یہ اجلاس انتہائی افسوس کے ساتھ اس حقیقت کا اظہار کرتا ہے کہ موجودہ حکومت نے عائلی قوانین نافذ کر کے قرآن پاک کے احکام کی صریح خلاف ورزی کرتے ہوئے کروڑوں مسلمانوں کے جذبات کو ٹھکرایا ہے۔

پھر قومی اسمبلی میں علماء کرام کے مشورہ سے اس میں ترمیم کرنے اور صدارتی انتخاب کے دوران پورے زور سے ان کو بلکہ تمام قوانین کو اسلام کے مطابق کرنے کے وعدے کئے گئے۔ گذشتہ صوبائی اسمبلی نے تقریباً متفقہ طور پر ان قوانین کو منسوخ کرنے کی سفارش کی۔ سٹرل اسمبلی نے ترمیمات کے لئے سب کمیٹی مقرر کی جس نے ترمیمات کا مسودہ بھی تیار کر لیا۔ اس کے بعد ان کو اسلامی مشاورتی کونسل کے نام سے ٹالا گیا۔

اب حکومت نے ان پر عملدرآمد کرانے پر زور دیا ہے اور ساتھ ہی خاندانی منصوبہ پر کروڑوں روپے خرچ کر کے عملاً تخریب اخلاق کا انتظام کر دیا ہے۔ چنانچہ بعض معمولی زچہ خانوں اور ہسپتالوں میں حرامی بچوں کی تعداد بہت بڑھ گئی ہے۔ بچوں مخلوط تعلیم اور رقص و سرود کی ہمت افزائی اور عریانی اور بے حیائی کی حوصلہ افزائی سے ملک کے اخلاق کو عظیم نقصان پہنچ رہا ہے۔ حال میں جج جیسے اسلامی شعار پر پابندی لگا کر حکومت نے مسلمانوں کے جذبات و احساسات کا خون کیا ہے ڈاکٹر فضل الرحمن اور غلام احمد پریز کے الحاد و بے دینی اور تحریف پسندی کی سرپرستی اور مدد خلعت فی الدین کے لئے راستہ ہموار کر کے مسلم اکثریت کے دلوں کو مجروح کیا جا رہا ہے۔ یہ اجلاس ان حالات میں حکومت کو اسلامی جمہوریہ پاکستان کا نام دینے کو اسلام سے مذاق کرنے کے مترادف تصور کرتا ہے۔ بنا بریں یہ اجلاس حکومت کو متنبہ کرتا ہے کہ علماء اسلام اور عامۃ المسلمین اسلام کو ہر دوسری چیز سے پیارا اور مقدم سمجھتے اور حکومت پر واضح کرتے ہیں کہ اگر وہ ان مفاسد کی اصلاح بالخصوص عائلی قوانین کو منسوخ کرنے اور جج سے پابندی اٹھانے کا اعلان نہ کرے تو مسلم قوم اور علماء اسلام میں اس کے رد عمل کی تمام تر ذمہ داری حکومت پر ہوگی۔

## امریکہ کی مذمت

جمعیت علماء اسلام کی مجلس شوریٰ کا یہ اجلاس امریکی حکومت کے اس جارحانہ رویہ کے خلاف شدید احتجاج کرتا ہے جو اس نے امن عالم کو تباہ



## بقیہ : درس حدیث

بڑی نظر سے دیکھتے ہیں۔ اقوال میں اعتدال سے نکلنا۔ غیبت کرنا بدگونی بدگامی دلائل ذریعہ جھوٹ دھوکہ غلط اور غش یا غش پھیلانے والی گفتگو اور تقریر و تحریر اور افعال میں حد اعتدال سے نکلنا مکروہ حرام تک پہنچنا ہے۔ ان سب خرافات سے بچنا ہی اسراف سے بچنا ہے۔ اور تواضع نہ ہونا غرور سے دوسروں پر غرور کرنا۔ جس سے غریب لوگوں کی توہین بلکہ بعض دفعہ بڑوں کی بھی توہین ہو جاتی ہے۔ اس لئے دونوں سے بچنا ضروری ہے چونکہ یہاں حدیث و آیت میں پہلے کھانے پینے کا ذکر ہے۔ اس لئے خصوصیت سے کھانے پینے کی صورتوں میں اسراف و غرور سے بچاؤ سخت ضروری ہے۔ آج کل جو میزوں پر کھڑے کھڑے کھانا کھانے کا یا میز کو سی پر کھانے کا رواج ہو رہا ہے۔ غریب کی یہ حد اعتدال سے نکل کر اسراف میں آ رہا ہے۔ اور غرور تو ظاہر ہے۔ اور خیرات کرنے میں فرو نمود و غلالت گناہ اور اتنا خیرات کر دینا کہ جن کا فرض ہے۔ ادا نہ کر سکیں گناہ ہو گا لیکن یہ دونوں باتیں اسراف و غرور سرفروغ و فعل میں نہ ہو بلکہ اس لئے ان سے بچنا زندگی کی عمدگی کا ذریعہ اصول ہے۔

## صحابہ کرامؓ کے خلاف تنقیص اور تحریروں کی ضبطی کا مطالبہ

جمیعت علماء اسلام کی مجلس شوریٰ کا یہ اجلاس صحابہ کرام رضی اللہ عنہم کی تقدیس کی حفاظت کو ایک اسلامی فریضہ تصور کرتا ہے اور ملک کے کسی طبقہ کو اس کی اجازت نہیں دیتا کہ وہ صحابہ کرام کی تنقیص کر کے ان کے مقام کو نقصان پہنچانے کی کوشش کرے۔

جمیعت علماء اسلام ابوالاعلیٰ مودودی کے ان بیانات کی شدید مذمت کرتی ہے جو ماضی قریب میں ان کے ناقوس خصوصی ترجمان القرآن میں خلیفہ راشد حضرت عثمان ذوالنورین حضرت امیر معاویہ فاتح مصر حضرت عمرو بن العاص رضی اللہ عنہما حضرت مغیرہ بن شعبہ وغیرہ صحابہ رضی اللہ عنہم کے خلاف شائع ہوئے ہیں۔

جمیعت علماء اسلام حکومت سے مطالبہ کرتی ہے کہ وہ ترجمان القرآن کے ان پرچوں کو ضبط کر دے۔ جن میں صحابہ کرام رضی اللہ عنہم کی شان اقدس پر ناروا حملے کئے گئے ہیں اور مسلمانان پاکستان کے مجروح قلوب کو مطمئن کر دے۔

کرنے کے سلسلہ میں اختیار کر رکھا ہے۔ امریکہ کے صدر جانسن اور ان کے جنگی مشیروں کی بربریت اور امن سوز پالیسی نے دنیا کو عالمی جنگ کے کنارے لاکھڑا کر دیا ہے۔ شہابی ویٹ نام میں انسانیت کو نیست و نابود کرنے کے لئے امریکی درندے جس طرح منہ کھولے بیٹھے ہیں، تاریخ اس کی مثال پیش کرنے سے قاصر ہے۔ امریکہ ایشیا بالخصوص مشرق بعید میں جنگ کے شعلے بھڑکا کر یورپ اور امریکہ کی سرزمین کو محفوظ رکھنے کی ناکام کوشش میں مصروف ہے جمیعت علماء اسلام امریکہ کے ان مظالم کے خلاف احتجاج کرتے ہوئے مطالبہ کرتی ہے کہ وہ ان مظالم سے باز آئے اور شمالی ویٹ نام کی مظلوم انسانیت پر آگ برسانا چھوڑ دے۔ ورنہ لازم ہے کہ افریقائی ممالک میں امریکی سامراج کے خلاف جذبات تیز ہوں گے اور افریقائی ممالک مجبور ہوں گے کہ وہ امریکی مفادات کو پامال کرتے ہوئے امریکہ کے خلاف منظم ہوں اور امریکہ سے ہر طرح کے تعلقات منقطع کر دیں۔

## صدر سوئیکار نو اور صدر ناصر کو مبارکباد

جمیعت علماء اسلام کی مجلس شوریٰ کا یہ اجلاس انڈونیشیا کے صدر جناب احمد سوئیکار نو کے خلاف حالیہ سازش کو مغربی سامراج کے ہتھکنڈوں کا نتیجہ سمجھتا ہے۔ اور اس سازش کے ناکام ہونے پر صدر سوئیکار نو کو مبارکباد پیش کرتا ہے۔ اسی طرح متحدہ عرب جمہوریہ کے صدر ناصر کے خلاف سازش کو بھی اسی طرح کی ایک کڑی تصور کرتا ہے اور اس کے ناکام ہونے پر صدر ناصر کو مبارکباد پیش کرتا ہے۔

## حامی ممالک کا شکریہ

یہ ابلاس ان تمام ممالک کا شکریہ ادا کرتا ہے جنہوں نے بھارتی جاہلیت کے دوران پاکستان کی قیادت و عمل حمایت کی۔ بالخصوص برادر ملک انڈونیشیا جس نے کھل کر بھارتی جاہلیت کو چیلنج کیا۔ عراقی جمہوریہ چین جو برابر پاکستان کے موقف کے حق میں آواز بلند کرتی رہی۔ ایران دہم کی جنہوں نے پاکستان کی واضح حمایت کی اور جنہوں نے سلامتی کونسل میں بلاپس و پیش پاکستان کے موقف کا علی الانلان ساتھ دیا۔ سعودی عرب عراق و شام جو برابر پاکستان کے برسر حق ہونے کا اعلان کرتے رہے۔ مصر جہاں کی عدالت نے بھارت کے اس دعوے کو رد کر دیا کہ جس کی رو سے وہ پاکستان آنے والے جہاز کو روکنا چاہتا تھا۔ اور دنیا بھر کی وہ رائے عامہ جس نے بھارت کو جاسر کہا اور پاکستان کو حق پر قرار دیا۔

## وضاحت

جناب مکرم و محترم جناب ایڈیٹر (خدام الدین) السلام علیکم۔ بعد سلام مسنون کے گزارش ہے کہ ہفتہ وار۔ خدام الدین ۱۸ فروری ۱۹۶۶ء کے صفحہ ۱۸ء کا م غلط ایک اشتہاد بعنوان "خونخیزی" پڑھ کر بے حد افسوس ہوا۔ کہ جامعہ سلیمانیا میں رانیہ رحیم یار خاں میں پندرہ سوال سے داخل شروع ہو رہا ہے۔ اصل حقیقت سے تو اہل شہر ہی واقف ہیں کہ اس ادارہ کی حقیقت کیا ہے۔ مگر اس کے متم صاحب نے آپ کی ناواقفیت سے فائدہ اٹھا کر ایک اشتہار آپ کے نام ارسال کیا تاکہ علماء و دیوبند کے متعلقین کو بھی کسی طرح اس ادارہ کے نام پر گمراہی کی راہ پر چلا سکیں۔ یہ ادارہ اگرچہ فی الحال موجود بھی نہیں ہے کیونکہ کئی سال سے اس ادارہ کے نام پر چندہ بھی اکٹھا کیا جاتا ہے۔ مگر طالب علم کوئی بھی نظر نہیں آتا۔ دوسرے یہ گزارش ہے کہ ادارہ بریلوی کتب فکر رکھنے کے باوجود عیسائی کیچھوٹک مشن سے امداد بھی لے رہا ہے اس کی حقیقت آپ کو اس اشتہار سے کھل جائے گی جو آپ کو ذرا کیا جا رہا ہے۔ اور اگر مزید تحقیق کی ضرورت ہو تو صدر ضلع جمیعت علماء اسلام مولانا غلام ربانی صاحب سے معلوم کر سکتے ہیں۔ (نوجوانان شہر رحیم یار خاں)

## ضروری اصلاح

خدام الدین ۱۸ فروری ۱۹۶۶ء کے صفحہ ۱۸ء کے تیسرے کالم کی آخری سطر کے اس فقرہ کو اس طرح پڑھا جائے "جواب میں ارشاد فرمایا کہ لقمہ حلال کا التزام کرو (ادارہ)

## انتقال پر ملال

جامعہ رشیدیہ منٹگری کی انجمن کے صدر شہر کے معروف تاجر شہر پور بزرگ حاجی شیخ فیروز دین صاحب ۲۵ جنوری کی رات دفعہ حرکت قلب پذیر ہونے سے انتقال کر گئے۔ آہ مرحوم نہایت بزرگ اور متعدد مساجد کے بانی مختلف اس اسلامیہ کے سرپرست معادن اور اچھے تاجر تھے جامعہ رشیدیہ منٹگری کے تقریباً پچاس سال سے مرحوم کی معفرت اور آپ کی خدمات کی کو سراہا گیا اور پسماندگان سے تعزیت کی گئی۔

## افتتاح

جانشین شیخ التفسیر حضرت مولانا عبید اللہ انور مدظلہ العالی مورخہ ۱۹ فروری ۱۹۶۶ء بمطابق ۲۷ شوال ۱۳۸۵ھ بروز ہفتہ نماز عصر کے بعد اپنے مبارک ہاتھوں سے مدرسہ حنفیہ تعلیم القرآن مسجد لونیاں محلہ منجر الواولہ پرانا شیخ پورہ کا افتتاح فرمایاں گے۔

۔ اسی دن حضرت مولانا مدظلہ العالی جو پڑھانے منڈی بھی تشریف لے جائیں گے۔

۔ نماز عشاء کے بعد حضرت مولانا محمد ضیا القاسمی خطیب جامع غلام محمد آباد لاکھنؤ روم سے خطاب فرمایاں گے۔

۔ مستورات کے لئے پردہ کا انتظام ہو گا۔  
الداخ  
ماسٹر عبد الرحمن لدھیانوی صدر انجمن اصلاح المسلمین شیخ پورہ



## میرے کام

# فضول خرچی کا انجام

فضل احمد تبسم - کالاباغ

عزیز بچو! آج ہم تمہیں ایک ایسی کہانی سنا رہے ہیں جو تم سب کے لئے مفید اور سبق آموز ہے۔ کسی شہر میں ایک بہت ہی غریب آدمی رہتا تھا۔ جو جنگل سے لکڑیاں وغیرہ کاٹ کر اپنا اور اپنے بیوی بچوں کا گزارہ کیا کرتا تھا۔ اس شخص کو اللہ تعالیٰ نے دو چاند سے بیٹے بھی عطا کئے تھے۔ جب یہ لڑکے کچھ بڑے ہو گئے۔ تو انہوں نے بھی اپنے باپ کے کام میں ہاتھ بٹانا شروع کر دیا۔ روزانہ اپنے باپ کے ساتھ جنگل کی طرف نکل جاتے۔ اور نینوں باپ بیٹے شام کے پانچ بجے گھر پر لوٹنے کے لئے اٹھ کر گھر پر لوٹتے۔ اور گھر میں یہ لکڑیاں بیچ کر گھر کا سامان خرید لیتے۔ اور ان کا کام شروع کر دیتے۔

باپ بیٹوں کے اتفاق اور مل کر کام کرنے کی وجہ سے ان پر بہت خوش ہوئے۔ اور جلد ہی ان کے دن پھر گئے۔ اب باپ نے ایک چھوٹی سی دکان نکال لی۔ اور بچوں کو سکول داخل کر دیا۔ تاکہ کچھ بڑھ لکھ کر قوم کی خدمت کر سکیں۔ اب دو بھائی روزانہ صبح اٹھ کر نماز سے فارغ ہو کر جنگل کی طرف جانے کی بجائے سکول جانے لگے۔

ان دونوں بھائیوں کو سکول جانے سے پہلے جیب خرچ کا ایک ایک پیسہ ملا کرتا۔ پہلے زمانے میں پیسے میں بڑی برکت تھی۔ دونوں بھائی گھر سے پیسہ لے کر بہت خوش ہوتے۔ بڑے بھائی کی یہ عادت تھی کہ پیسہ لے کر جیب سکول جاتا۔ تو اپنا بستر سکول رکھتا۔ اور پھر باہر آ جاتا۔ سکول کے ساتھ ایک چھوٹے والا کی دکان تھی۔ یہ پیسے کے چھوٹے لے کر کھا جاتا۔ مگر چھوٹا بھائی ایسا نہیں کرتا تھا۔ اس نے کبھی بھی اپنے پیسے کے چھوٹے نہیں کھائے۔ بلکہ یہ روزانہ اپنا پیسہ سکول کی اس چھوٹی سی صندوقچی میں ڈال دیتا۔ جو وہاں غریب اور نادار بچوں کی اللہ کے لئے رکھی رہتی تھی۔ شریف اور خدا ترس بچے روزانہ اس صندوقچی میں پیسے ڈالتے۔ اور کچھ دن بعد جب یہ صندوقچی پیسوں سے بھر جاتی۔ تو اس انداز میں کوٹھول لیتے۔ ان جمع شدہ پیسوں سے تنیم اور نادر کی تعلیم و تربیت کا انتظام کیا جاتا۔ کسی کے لئے نہ ہوتے۔ تو اسے انہیں پیسوں میں سے خرید کر دے جاتے۔ کسی کا جو تانہ ہوتا۔ تو بھی وہی پیسے لے کر دے جاتے۔ غرض ان بچوں کی ہر قسم کی اللہ

انہیں پیسوں سے کھاتی۔ جو بچے اس صندوقچی میں پیسے ڈالتے تھے۔ سکول کے استاد اور دوسرے لڑکے انہیں عزت کی نگاہ سے دیکھتے تھے۔ آوارہ اور فضول خرچ لڑکوں کو ہر وقت بڑا بھلا کہتے یہ تو جتنی چھوٹے بھائی کی کہانی!

اب بڑے بھائی کا حال بھی سن لیجئے۔ کہ روزانہ چھوٹے کھانے سے اس کی یہ عادت پھر کبھی نہ چھوٹ سکی۔ کچھ دن تک تو بڑا بھائی پیسے کے چھوٹے کھا کر گزارہ کرتا رہا۔ مگر جب چھوٹے کھانا اس کا معمول بن گیا۔ تو اس نے پیسے کی بجائے دو پیسے کے چھوٹے کھانے شروع کر دیے۔ اسے گھر سے تو پیسہ بھی ملا کرتا تھا۔ اس لئے اس نے ایک پیسہ چھوٹے والے کے ساتھ ادھار کرنا شروع کر دیا۔ کچھ دنوں بعد جب چھوٹے کے کافی پیسے ہو گئے۔ تو اس نے مانگنے شروع کر دیے۔ مگر اس کے پاس ہوتے تو دیتا۔ بالآخر ایک دن جب یہ بستر سے گر سکول آ رہا تھا۔ چھوٹے والے نے اس سے بستر چھین لیا۔ اور کہا کہ پیسے دو گے۔ تو بستر دوں گا۔

وہ بہت شرمندہ ہوا۔ چھوٹا بھائی بھی اس کے ساتھ۔ اس نے بھی اسے بڑا بھلا کہا۔ کہ دیکھو اگر تم فضول خرچی نہ کرتے۔ اور اگر چھوٹے کھانے ہی تھے۔ تو ایک پیسے کے کھا لیتے۔

## میں مسلمان ہوں

ایم عاجز

بڑا بھائی شرم کے مارے زمین میں گڑا جا رہا تھا۔ اس دن اس نے اپنے چھوٹے بھائی کے ساتھ بڑھ کر گزارہ کر لیا۔ مگر جب گھر پہنچا۔ تو ماں اور باپ نے بستر پوچھا۔

مجبوراً ساری داستان سنا بیٹری۔ باپ نے اس کی خوب مرمت کی۔ اور پھر چھوٹے والے کو پیسے دے کر بستر والے گئے۔ ساتھ ہی ساتھ ہی ساتھ جیب انہیں معلوم ہوا۔ کہ ان کا چھوٹا لڑکا اپنا پیسہ سکول میں غریبوں اور ناداروں کے لئے رکھی ہوئی صندوقچی میں ڈالتا رہا۔ تو وہ اس کی ہمدردی پر بہت خوش ہوئے۔ اور اس کی عزت ماں باپ کی نظروں میں بڑھ گئی۔

اب بڑے بھائی کے ہوش و حواس بھی درست ہو گئے تھے۔ اس کے بعد اس نے بھی فضول خرچی نہ کی۔ بلکہ جو کچھ گھر سے ملتا۔ پس انداز کر لیتا۔ اور اس طرح دونوں بھائیوں کا مستقبل شاندار ہو گیا۔ دیکھا جو فضول خرچی کا کیا انجام ہوا۔ ہر طرف سے نعمتیں اور ملائمتیں ہوتی ہیں۔

پیارے بچو! تم بھی فضول خرچی نہ کرنا فضول خرچی کرنے والوں پر اللہ اور اس کا رسول صلی اللہ علیہ وسلم سخت ناراض ہوتے ہیں۔ فضول خرچی کا انجام بہت برا ہے۔ اللہ تعالیٰ فضول خرچی کرنے والوں پر لعنت فرماتا ہے۔ جہاں تک ہو سکے نیک کاموں کی کوشش کرو۔ بری صحبت میں بیٹھنے سے بچو نماز پابندی سے پڑھو ماں باپ کی عزت کرو چھوٹے بولنے سے پرہیز کرو اور سچ بولنے کے عادی بنو۔

و تم نے نیک کام کئے تو دنیا میں بھی اللہ تعالیٰ تمہیں اس کی جزا دے گا۔ اور آخرت میں اللہ تعالیٰ کاموں کے صلہ میں جنت میں جگہ ملے گی۔

کیوں نہ اچھا بنوں | سب سے مل کر رہوں  
راہ سیدھی چلوں | ہر بدی سے بچوں  
میں مسلمان ہوں

بھوٹ چوری دعا | کام جو ہو بڑا  
جس سے رب ہو خفا | دور اس سے رہوں  
میں مسلمان ہوں

جاتا ہوں میں جب | اس سے خوش ہو گا رب  
پھر بڑوں کا ادب | کیوں نہ دل سے کروں  
میں مسلمان ہوں

اپنے پیارے نبی | جن کا ہوں امتی  
ان کی میں پیروی | کیوں نہ عاجز کروں  
میں مسلمان ہوں



